
दो शब्द 


आजकल प्रायः यह धारणा हो गयी है कि योग का साधन केतल 
उग्र तपस्यायुक्त गृहत्यागी ही कर सकते हैं । परन्तु कोई भी 
भारतीय इस बात से अनभिज्ञ नहीं है कि हमारे पूर्वजों ने किस 
प्रकार गृहस्थ-धर्म का पालन करते' हुए भी योग की सर्वोच्च 
भूमिकाओं को प्राप्त किया' था। योगीराज भगवान्‌ कृष्ण का 
आदर्श जीवन इस बात का प्रमाण है। गृहस्थ आश्रम में रह कर 
भी उनके दिव्य ओर अलौकिक गुण तथा कर्मों के कारण हम 
उन्हें साक्षात्‌ ब्रह्म स्वीकार कर चुके हैं। गृहस्थ आश्रम में किया 
हुआ साधन तो दोनों लोकों में कल्याणकारी होता है । 

यद्यपि यह स्वीकार करने में कोई आपत्ति नहीं है कि योग- 
साधन के लिए हढ़ और सतत्‌ अभ्यास की आवश्यकता है । पूर्व- 
पथ-प्रदर्शक भगवान्‌ पतञ्जलि, वसिष्ठ, वेदव्यास आदि के ग्रन्यों 
को पढ़कर ही उस साधन को प्राप्त कर लेना कठिन ही नहीं, 
असम्भव-सा भी है, क्योंकि इस मार्ग में अनेक विध्न-बाधाएँ, 
जीव के ब्रह्म तक पहुँचने में बाधक होकर, साधक को पथ-भ्रष्ट 
कर प्रलोभनो में फंसा देती हैं और वह अपने अन्तिम ध्येय-- 
मोक्ष--से वञ्चित रह जाता हे । 

इस का एकमात्र सरल और सहज उपाय सद्गुरुओ की कृपा 
ही है। ऐसे सद्गुरु, लोक'पकार की दृष्टि से, सहज ही में सिद्धि 
देने वाले 'सिद्ध-महायोग' का लाभ अपने 'शक्तिपात' द्वारा 
जिज्ञासुओं को अनायास की करा देते हैं । 


स्मरण रहे कि 'शक्तिपात' और 'मैस्मेरिज्म' में आकाश- 











पाताल का भेद है। मैस्मेरिज्म में कर्ता (ह्प्नाटिस्ट या 
मैस्मेराइजर) मीडियम या सबजैवट (जिसके ऊपर प्रभाव डाला 
जाता है) को अपने प्रभाव से संज्ञा-शून्य करके उससे अपनी 
इच्छानुसार कार्य कराता है। ऐसे कार्य स्वार्थ-साधन मात्र के 
लिए, परमार्थ से कोसों दूर, होते हैं और कर्ता का प्रभाव हटते 
ही मीडियम साधारण दशा से भी गिर जाता है । वह मैस्मेराइजर 
के प्रति घृणा करने लगता हैं और उस से भयभीत रहता हैं । 
परन्तु शक्तिपात के द्वारा गुरु अपने शिष्य की आत्मशक्ति का 
विकास करता है । शिष्य की सर्वतोमुखी उन्नति होने से उस की 
श्रद्धा बढ़ती जाती है और 'श्रद्धावान्‌ लभते ज्ञानम्‌' के अनुसार 
वह अध्यात्म-ज्ञान प्राप्त करता है । 

हम मृगतृष्णावत्‌ आधुनिक पाएचात्य भौतिक विज्ञान के पीछे 
पड़े हुए हैं। यह हमें उसी विनाश की ओर ले जायेगा जिसका 
फल आज पश्चिम भोग रहा है। यदि हम आत्मानन्द-लाभ 
करना चाहते हैं, यदि हमें वास्तविक सुख की इच्छा है, यदि हम 
अपनी सब प्रकार की उन्नति चाहते हैं, यदि हमें अपने देश, जाति 
और संस्कृति की रक्षा करनी हँ, तो हमें [फर 'योग-साधन' में 
ही जुटना होगा । हृदय में तीव्र लालसा हो तो सद्गुरुओं का 
आज भी नितान्त अभाव नहीं हैं । 

यह. पुस्तक सहजसाध्य 'शक्तिपात' के विज्ञान को स्पष्ट 
करने के लिए परमदयालु श्री पं० मुनिलाल जी स्वामी 
(श्री १०८ स्वामी विष्णृतीर्थं जी महाराज ) ने लिखकर 
साधकों का परमोपकार किया है। 


नेमीचन्द, 
अम्बाह्‌ (ग्वालियर स्टेट) 








लेखक : श्री १०८ स्वामी विष्ण तीर्थ जी महाराज 











॥ श्री परमात्मन नमः ॥ 


शक्तिपात 


प्रथम पाद 


शिव गंगाधर तीर्थं तीर्थ नारायणं प्रभुम्‌ । 
योगानन्दमहं वन्दे, क्षक्तिपातस्य़ देशिकान्‌ ॥ 
शान्ति-पाठ 
ॐ पूर्णमदः, पूर्णामिद पुर्णा(पुणमुदच्यते । 
पूर्णस्य पूर्णमादाय पुरणमेवावशिष्यते ॥ 
32 शान्तिः | शान्तिः !! शान्ति |]! 

शक्तिपात एक आध्यात्मिक प्रक्रिया है जिस के द्वारा गुरु शिष्य 
में अपनी शवित का सञ्चार कर के उस की आध्यात्मिक शक्ति 
को जगा देता है । आध्यात्मिक शक्ति और आधिभौतिक शवित में 
बड़ा भेद है इसलिए आध्यात्मिक शबित का विज्ञान भी आधि: 

भौतिक शक्तियों के विज्ञान से भिन्न होना स्वाभाविक है । 
आध्यात्मिक शबित का प्रदर्शन भौतिक यंत्रों द्वारा नहीं किया 
जा सकता, इसलिए यह विज्ञान अभी तक गुप्तप्रायः हो है और जिन 
लोगों को इसका अनुभव है, वे भी इस का अनुभव अपने सचेतन 
शरीर में ही करते हें ओर उसके दिव्य आनन्द में मस्त रहते हैं। 
इसीलिए अथवा उक्त विज्ञान के अति सूक्ष्म होने से, न समझने 
के कारण, वे लोग इस से होने वाले अनुभवों के वर्णन मात्र से ही 

सन्तोष मान लेना पर्याप्त समझ बैठते हैं । परन्तु पाश्चात्य 
भौतिक वैज्ञानिकों की अन्वेषण-प्रणाली का आधुनिक युग इतने से 
ही सन्तोष मान लेना पर्याप्त नहीं समझता । 

इस में सन्देह नहीं कि आधिभौतिक विद्याओं का सूक्ष्माति- 
सूक्ष्म तत्त्वान्वे्रण करने के लिए पश्चिम के विद्वान्‌ करोड़ों रुपये 
खर्च करके, बहुमूल्य यन्त्रों का निर्माण कर के, उन के द्रास अति 
सूक्ष्म विषयों को सिद्ध करने का यत्न करते हैं और मणित-शास्त्र 
की सहायता से उनकी पुष्टि करते हैं। परन्तु अध्यात्म-विद्या प्राप्त 
करने केःलिए किसी यन्त्र की आवश्यकता नहीं है । परमात्मा- 
रचित सजीव मनुष्य-देह ही यन्त्र और प्रयोगशाला दोनों का काम 
देता है। सम्भव है कि भावी युग के विद्वान्‌ आध्यात्मिक शवित 
के भी नियम, आधिभौतिक नियमों के सहश्य. खोज निकालें और 
उन को गणित-शास्त्र के फारमूलों (सूत्रों) में बाँध सकें, परन्तु 
आज यह्‌ सब असम्भव-सा प्रतीत होता है । 

हमारे महेबियों की छोड़ी हुई विद्या-सम्पत्ति के कोष-स्वरूप 
पातञ्जल दर्शन और अन्य योग के शास्त्रों में आध्य/त्मिक 
उन्नति का ध्येय मोक्ष बताया जाकर कुछ भौतिक सिद्धियों का 
वर्णन किया गया है। पातञ्जल दर्शन के विभूति पाद में कुछ 
उच्च कोटि की सिद्धियों को प्राप्त करने के साधन लिखे हैं। उन 
पर वैज्ञानिक हष्टि से विचार करने से मालूम होता है कि उन में 
से हर-एक सूत्र में एक अति गहन वैज्ञानिक रहस्य भरा हुआ है । 
परन्तु उस को समझने के लिए पहले समाधि लगाने का अभ्यास 
होना अनिवाये है। 

यहाँ पर शक्तिपात में गुरु अपने शिष्यों में जिस आध्यात्मिक 
शक्ति का सञ्चार करता है, वह शबित क्या और कंसी हैं, उसका 
स्वरूप क्या है, वह कहाँ और किस प्रकार उत्मन्न होती है, शिष्य में 

किस प्रकार गिरायी जाती है, वह शरीर के बाहर कैसे आतो- 
जाती है, शिष्य के शरीर में प्रवेश कर के क्या करती है. उसका 
विकास शरीर और मन में किस प्रकार होता है और मनुष्य को 
कैसे-कैसे अनुभव होते हैं, उन अनुभवों के विकास का क्या कारण 
हे और इन सब का अन्तिम परिणाम क्या होता ?- इत्यादि प्रश्नों 
पर हम इस पुस्तक में विचार करने की चेष्टा मात्र करते हैं 
ताकि अभ्यास करने वाले तथा अन्य विद्वानों का ध्यान इस विज्ञान 
की ओर आकषित हो । 

आधिभौतिक और आध्यात्मिक विद्याओं की खोज चाहे उन 
के जिज्ञासुओं को एक समान आनन्द देने वाली हो और भौतिक 
विज्ञान की उन्नति चाहे संसार में भौतिक उन्नति को सर्वोच्च 
शिखर पर पहुँचा दे, पर यह बात निश्चित्‌ ही है कि आधिभौतिक 
उन्तति का दुरुपयोग भी भरपूर किया जाता है । कुछ स्वार्थी लोग 
अथवा जातियाँ,--जो भौतिक विद्या की उन्नति के लिए करोडौं 
रुपये खर्च करके वैज्ञानिक विद्वानों को सहायता देती हैं.-उन के 
परिश्रम के फल का उपयोग सार्वजनिक लोक-समाज के लाभार्थ 
नहीं, वरन्‌ अपने स्वार्थो की पूर्ति के लिए करती हैं और उन वैज्ञा- 
निक उन्नतियो का एक दुष्परिणाम जगत्‌ का रुद्र संहार तक हो 
जाता है । आधुनिक दरिद्रता और नाना प्रकार के सन्तापो का 
कारण भी उक्त विद्याओं का दुरुपयोग ही है । 


हम ऐसे युग में से निकल रहे हैं जिस में मनुष्य अपनी त्रुटियों 
के कारण उक्त विद्याओं की सिद्धि कर के उन से लोक-अपकार हो 
अधिक करते हैं । सम्भव है कि आगे आने .वाली सन्ताने अपने 
पूर्वजों के श्रम का लाभ उठा कर उनसे संसार का उपकार भी कर 
सकें, परन्तु आध्यात्मिक उन्नति में ऐसा भय होने की आशङ्का हो 
नहीं हो सकती । 

आध्यात्मिक साधनों का लक्ष्य मोक्ष है और भौतिक विज्ञान 
का लक्ष्य भोग ! भौतिक विज्ञान के जिज्ञासु एवं योग-साधन द्वारा 
सिद्िःप्राप्त साधक दोनों की चित्तवृत्ति बहिमु'ख रहती है जिससे 
भौतिक विषयों में आसक्ति की वृद्धि ही होती हैं जब तक ऐहिक 
एवं पारलौकिक सुखों से वैराग्य का उदय नहीं होता. मोक्ष की 
बात करना व्यर्थं है। इसलिए आध्यात्मिकता के लिए निरोध- 
पूर्वक चित्तवृत्ति का सर्वया अन्तभु खी करना अनिवार्य है। प्रत्येक 
बोध में ज्ञाता, ज्ञान और ज्ञेय की त्रिपुटी रहती है। जब तक 
वास्तविक अथवा काल्पनिक किसी भी खोज के सांसारिक विषय 
हैं, तब तक उस ज्ञान का विषय ज्ञेयरूप से चित्त-पटल पर 
बहिवृत्ति के रूप में विद्यमान्‌ रहता हैं, परन्तु ज्ञाता अपने को 
जञेय से पृथक्‌ समझता हैं। जिस समय चित्त पर से सब वृत्तियों 
का निरोध हो जाता है अर्थात्‌ ज्ञेय विषयों का अभाव हो 
जाता हूँ, तब ज्ञान और ज्ञाता दो ही रह जाते हैं। परन्तु 
ज्ञान ज्ञाता का ही स्वभाव हे, इसलिए ज्ञाता का ज्ञात्व 
भी नहीं रहता और आत्मस्थिति हो जाती है । इस अवस्था की 
प्राप्ति ही आध्यात्मिक विद्या का लक्ष्य कहा गया है । आत्मतत्त्व 
असङ्ग एवं तिविकार हैं-- 

नित्यशुद्धबुद्मुक्तस्वभावोऽयमात्मा। 


यह आत्मा स्वभाव से नित्य. शुद्ध बुद्ध, मुक्‍त है। उसे न 
कभी बन्धन होता है. न होना सम्भव है। फिर बन्धन किसे 
है ? 'जिसे बन्धन की अहं वृत्ति है' अर्थात्‌ जो कहता है कि मैं 
बन्धन में है, उसी को बन्धन है । इसलिए यह समझना आवश्यक 
है कि यह 'अहम्‌' अर्थात्‌ 'मैं' का भाव है क्या! ? यदि चित्त को 
सिनेमा के परदे से उपमित करें, तो ऐसा समझें कि आत्मा के 
ज्ञानात्मक चेतन प्रकाश सै प्रकाशित होने के कारण चित्त में 


[ ७६७४] 
अहन्ता की वृत्ति जागृत हो जाती है । यद्यपि आत्मा अथवा उस 
का ज्ञान-रूपी प्रकाश जड़ चित्त नहीं बनता, न चित्त आत्मा बन 
सकता है, तथापि दोनों की तादात्म्यता-सी प्रतीत होने लगती है । 
यही जड़-चेतन की मिथ्या ग्रन्थि है-- 
जड़ चेतर्नाह ग्रन्थि परि गई, जदपि मृषा छूटत कठिनई । 


यह अहम्‌ वृत्ति चित्त के फैलने से फैलती है, सिकुड़ने से 
सिकुड़ती है और चित्त की सीमाओं में बन्द है, जैसे सिनेमा के 
परदे पर प्रकाश । इसलिए आत्मा भी चित की उपाधियों की 
सीमा में बँधा-सा भासित जत है । सामान्यतया बन्धन में पड़े 
हुए जीव के लिए “चित्तमात्मा' अर्थात्‌ “चित्त ही आत्मा है' कहना 
उपयुदत है । 


चित अणुरूप होने से आत्मा में भी अणु का आभास होता है । 
जब जीव शकत के लिए छटपटाता है, तब आध्यात्मिक साधनों 
की खोज में लगता है। मन्त्रों का जप, पुरुश्वरण, यज्ञ-्यागादि के 
अनुष्ठान, अष्टा योग और हठादि योगों की क्रियाओं का 
अभ्यास, भक्ति-मार्ग के विभिन्न आचार्यो के बताये क्रिया-कलाप 
अथवा जो जैसा बताता है, उसी के अनुसार यत्न एवं तप-प्रयास- 
साध्य साधनों द्वारा वह आत्म-कल्याण चाहता है । यत्न-साध्य ऐसे 
सब प्रयत्न जो मनुष्य की अल्प बुद्धि के आधार पर आश्रित होते 
हैं, उन्हें आणवोपाय कहा गया है । 

“दीर्घकाल नैरन्तर सत्कारा सेवितो हढ़भूमि' होने पर जब 
अहङ्कार, बल, दपं, काम, क्रोधादि से मुक्त होने पर साधक ब्रह्म- 
भाव को प्राप्त कर लेता है, तब वास्तविक श्रेय की प्राप्ति के 
मार्ग पर आरूढ़ होता हे । तब उस की सब जीवनयात्रा भगवदा- 
श्रित स्वत:सिद्ध हो जाती है-- 

श्रहंकारं बलं दर्पं कामं क्रोधं परिग्रहम्‌ । 
विमुच्य निमंमः शान्तो ब्रह्मभूयाय कल्पते ॥ 
ब्रह्ममुतः प्रसन्नात्मा न शोचति न काङ्क्षति । 
--गीता, १८-५३ 


इस अवस्था में साधक आणवोपाय से शाम्भवोपाय में प्रवेश 
करता है । उसकी अहं बुद्धि चित्त की आणवी स्थिति से उठकर 
शाम्भवावेश में चढ़ जाती है। उवत शाम्भवी स्थिति में पहुँचने का 
एक अन्य उपाय भी है जिसे शाक्तोपाय कहते हैं । ईश्वर सब के 
हृदय में विराजते हैं और उन के साथ ही उनकी परा शक्ति भी 
विराजती है-- 

पराऽस्य शर्क्तिविविधेव श्रूयते, 

स्वाभाविकी ज्ञान बल क्रिया च। —श्वे०, ६ 


उस की परा शक्ति विविध नामों से सुनी जाती है जो स्वा- 
भाविकी है और ज्ञानवती. बलवती एवं क्रियावती है । परन्तु वह 
परा देव।त्मिका शक्ति सर्वसाधारण में सुप्तावस्था में है, इसीलिए 
हृदयस्थ ईश्वर से किसी का परिचय नहीं होता। जब किसी समर्थ 
गुरु की कृपारूप शक्तिपात द्वारा उस शक्ति का उद्बोधन हो 
जाता है, तब सत्र साधन स्वतः होते लगते हैं और उसकी क्रियाओं 
में ईश्वर का परिचय होने लगता है-- 
जाके हृदय नारायण प्रगटे, सो कछु कमं करे न करे । 
प्रात समय रवि उदय हुंग्रा, तब दीपक ज्योति जरे न जरे । 


अब आगे आध्यात्मिक विद्या के जिज्ञासुओं के लाभार्थ 
आध्यात्मिक उन्नति के इस मुख्य साधन 'शक्तिपात' के विज्ञान की 
व्याख्या करते हैं । 


ES] 


१. श्रयातः शक्तिपातं व्याख्यास्यामः । 
अब यहाँ से हम शक्तिपात की व्याख्या करेंगे । 


'अथ' शब्द का प्रयोग मङ्गलार्थं किया जाता है। जसा कि 
कहा है-- 
उॐ#कारश्चाथ शाब्दशच द्वावेतौ ब्रह्मणः पुरा। 
कण्ठं भित्त्वा विनिर्यातौ तस्मान्माङ्गलिकावृभो ॥ 
--कार' और 'अथ ' दोनों शब्द पहले ब्रह्माजी के कण्ठ को 
भेद कर बाहर निकले थे, इसलिए ये दोनों माङ्गलिक शब्द हैं।' 
यहाँ पर 'अथ' शब्द का प्रयोग आनन्तर्थार्थ में किया गया है। 
यद्यपि 'शक्तिपात' की दीक्षा ग्रहण करने के लिए किसी पूर्व 
साधन अथवा किसी शास्त्र के अध्ययन की अनिवायं आवश्यकता 
नहीं है। जिस पर गुरु अनुग्रह करते हैं, उसी को इस की प्राप्ति 
हो सकती है, चाहे शिष्य शास्त्रों का विद्वान्‌ हो, चाहे कुछ भी 
पढ़ा न हो, उस ने योगातुष्ठान किया हो अथवा न किया हो। 
बिना पूर्वानुष्ठित तैयारी की अपेक्षा के, गुरु के 'शवितपात' रूप 
अनुग्रह से, शिष्य की शक्ति का उद्बं धन हो जाता है । 


यहाँ 'शक्तिपात' के विज्ञान की व्याख्या करने का तात्पर्यं यह 
है कि आधुनिक भौतिक विज्ञानों के अन्वेषणों के सहश्य पू्वाचायों 
की अपेक्षा न रखता हो,--यह ऐसा स्वतन्त्र विज्ञान नहीं है। 
शक्तिपात एक साधन है जिसके द्वारा अधिकारी-शिष्य में गुरु के 
अनुग्रह से हठात्‌ योग, भक्त एवं ब्रह्मात्मेवय-ज्ञान का आवेश 
जागृत किया जा सकता है। भगवान्‌ महषि पतञ्जलि ने चित्त की 
वृ त्तयों के निरोध के लिए आठ सांधन कहे हैं और उन आठों के 
अन्तर्गत ही वृत्ति-निरोध के समस्त साधनों का समावेश है । तद- 
नुसार यह साधन भी उक्त आठ साधनों के अन्तर्गत ही है, जैसा 

कि आगे बताया जायेगा । इस दृष्टि से पातञ्जल दर्शन की तरह 
यहाँ भी 'अथ' शब्द का प्रयोग अधिकरण अर्थ में समझा जाना 
उचित प्रतीत होता है । परन्तु ऐसा नहीं है, क्योंकि शक्तिपात 
दीक्षा का अधिकारी बनने के लिए पूर्वाजित सत्कमों अथवा अन्तः- 
करण-शुद्धि के विभिन्न साधनों के अनुष्ठान की आवश्यकता है 
(देखें, सूत्र २, ४) । 

पातञजल दर्शन में बताये हुए चित्तवृत्ति-निरोध के आठ 
उपाय ये हैं:-- 


(१) श्रभ्यास वेराग्याभ्यां तन्निरोधः-उनका निरोध 
अभ्यास और वैराग्य द्वारा होता है । इन दोनों की सर्वोपरि गणना 
है, क्योंकि अभ्यास के बिना कोई सांधन नहीं हो सकता और 
अभ्यास का हढ़ रखने के लिए सांसारिक विषयों एवं स्वर्गादि 
अथवा योग की सिद्धियों के प्रलोभनों से वैराग्य का धारा-प्रवाह होना 
सदा आवश्यक है । वैराग्य का अर्थ भोगों का त्याग नहीं है, क्योंकि 
सुख-दुःखों को भोगने के लिए तो जन्म होता ही है। वैराग्य से 
अनासक्ति का ही अर्थ ग्रहण करना चाहिए । जो मनुष्य वीतराग- 
द्वेष होकर संसार के सभी विषयों का धमंयुक्त उपभोग करते हैं, 
वे विरक्त ही हैं । 

(२) ईश्वर प्रणिधानाद्वा--अथवा ईश्वर-प्र णधान से भी 
वृत्तियों का निरोध होता है । ईश्वर-प्रणिध।न का अर्थ ईश्वरापंण 
अथवा ईश्वर-शरणागति समझना चाहिए । परःप्रेमरू्पा भक्ति भी 
इसी का अङ्ग कही जा सकती है, क्योंकि समर्पण अथवा शरणा- 
गति में अनन्यत। का भाव ओतप्रोत है । 

'प्रणिधान' शब्द से एक विशेष अर्थ की भी ध्वनि निकलती 
है । प्र+-नि+-धान=प्र (प्रकर्षं), नि (निश्चयपूर्वक) । 'धा' धातु 

से ल्युट्‌ प्रत्यय हारा 'प्रणिधान' शब्द की व्युत्पत्ति है । 'धा' धातु 
का अर्थ (धारण करना? हैं। ईश्वर प्रत्येक प्राणी के हृदय में 
निवास करते हैं । यद्यपि वे परोक्ष रहते हैं तथापि श्रद्धावान्‌ भको 
के हृदय में शक्तिपात द्वारा प्रकट हो जाते हैं और प्रत्यक्ष होकर 
साधक को अपनी साम्यता प्रदान करते हैं । 
यदा पश्यः पश्यते त्क्मवर्ण कर्तारमीशं पुरुषं ब्रह्मयोनिम्‌ । 
तदा विद्वान्‌ पुण्यपापे विधुय निरञ्जनः परम साम्यतामुपैति ॥ 
मुण्डक 

पातञ्जल दर्शन में ईश्वर को जीवभाव से रहित, सर्वज्ञता 
का बीज और पूर्वजों का भी गुरुरूप पुरुपविशेष कहा है । इसका 
अभिप्राय यह्‌ है कि मन-बुद्धि की पहुँच से भी परे इस पुरुष विशेष- 
रूपी गुरु का साक्षात्‌ अपनी देह में ज्ञानभयी शक्ति में सर्वता के 
बीज के क्रमशः विकास द्वारा किया जाता है । इस विकास के 
साधन-क्रम को २, १ सूत्र में 'क्रिया-योग' की संज्ञा दी है जिस का 
फल वलेशों का तमुकरण और समा धि-भावनार्थ कहा गया है। 
तब अविद्यादि के क्षयाभिमुख होने पर अष्टाङ्ग योग अथवा अन्य 
किसी परिश्रम-साध्य साधन की अपेक्ष! नहीं रहती । 

'समाधिसिद्धिरीइवर प्रणिधानात्‌ ।' 

(३) प्रच्छदंनविधारणाभ्यां वा प्राणस्थ--अथवा प्राण के 
रेचन और विधारण द्वारा भी निरोध होता हं 

(४) विषयवती वा प्रवृत्तिरस्पन्ता मनसः स्थिति- 
निबन्धिनि-अथवा मन की स्थिति को बांधने वाली (दिव्य गन्ध, 
दिव्य रस, दिव्य रूप, दिव्य स्पर्शं और दिव्य शब्द) विषयवती 
प्रवृत्ति के उत्पन्न होने से भी चित्त की वृत्तियों का निरोध होता 
है, क्योंकि सांसारिक विषयों से चित्त में स्वभावतः उपरति होकर 
इन्द्रियाँ अन्तम'खी दोने ताणवी हैं । 

(५) दिज्लोका वा ज्योतिष्मती - अथवा विशोका नाग की 
ज्योतियों के दर्शन होने से भी वृत्तियों का निरोध होता है । 

(६) वीतराग विषयं वा चित्तम्‌ अथवा ऐसे चित्त का 
आलम्बन लेने से, जौ साधन-सम्पन्न होकर वीतराग हो चुका है । 

यहाँ पर ऐसे गुरुजनों के चित्त का आलम्बन लेने का उपदेश 
किया गया है जो राग-द्रेष से मुक्त हो गये हैं। उन के चित्त का 
आलम्बन किस प्रकार लिया जा सकता है ? यह बात विचारणीय 
हे। बहुतों का मत हूँ कि उनके फोटो आदि के ध्यान अथवा 
स्मरण-मात्र से उनके चित्त का आलम्बन मिल जाता है । यह बात 
सर्वथा निमू'ल तो नहीं है, बयोंकि अनुभव से देखा गया है कि 
ऐसे महात्माओं के ध्यान अथवा स्मरण से लाभ होता हूँ। परन्तु 
इस प्रकार हर किसी को यथेष्ट लाभ की सम्भावना नहीं है। दूसरी 
रीति, जिससे उनके चित्त क आलम्बन मिलता है, वह 'शक्त- 
पात” है, क्योंकि शक्तिपात वीतराग गुरुओं के अनुग्रह से ही हुआ 
करता हैँ । इसमें पूर्ण लाभ की प्राप्ति होती है । 

(७) स्वप्न निद्रा ज्ञानालम्बनं वा अथवा स्वप्न और निद्रा 
के (अथवा स्वप्न और निद्रा में आये हुए) ज्ञान का आलम्बन 
लेने से भी वृत्तियों का निरोध होता हैं । 

स्वप्न और निद्रा के ज्ञान में एक विशेषता यह है कि तब 
जाग्रतावस्था का देहाभिमात नहीं रहता । स्वप्न में तो उसके 
स्थान पर काल्पनिक देहाभिमान खड़ा हो जाता है। इसलिए 
जागृति में स्वप्न की सी अवस्था लाने से देहाध्यास पर नियन्त्रण 
पाया जा सकता है । दोनों अवस्थाओं में जागृत की इन्द्रियाँ, मन, 
बुद्धि, स्मृति सब अपने-अपने कारणों में विलीन होते हैं। सुषप्ति 
में केवल प्राण कार्य करता है । स्वप्न में संस्काराशय के संस्कार 
उदयास्त होते रहते हैं। सुषुप्ति को प्रकृति की अव्यक्त दशा 

एवं कारण शरीर समझना चाहिए जिसमें तीनों गुणों की साम्य।- 
वस्था रहती है और अविद्या के वशीभूत जीव अपने स्वरूप में 
स्थित नहीं होता । सुषुप्ति को भी चित्त की एक वृत्ति कहा गया 
है । नित्त से तादात्म्य मानने के कारण, अन्य वृत्तियो के सहश्य, 
उसकी इस वृत्ति से भी आत्मा बन्धन में रहता है । इसलिए 
सुषुप्ति का भी निरोध होने पर समाधि में दृष्टा की स्वरूप-स्थिति 
कहो गयी है । 

(८) यथा भिमद्ध्यान हा अथवा जैसा भी ध्यान किसी को 
अच्छा लगे, उसी ध्यान से वृत्तियों का निरोध होता है । 

हर एक प्रकःर के साधन में चित्त की प्रसन्नता अति आव- 
एयक है । इसलिए चित्त को सदा प्रसन्न रखने का उपाभे और 
उपदेश भी साथ-साथ दिया गया है कि सुखी को देखकर मित्रता, 
दुखी को देख कर दया, पुण्यात्मा को देख कर प्रसन्नता 
और पापी को देखकर उपेक्षा का भाव लाने से चित्त में आध्या- 
त्मिक प्रसाद आता है । 


यद्यपि शक्तिपात द्वारा उपरोक्त सभी साधन स्वयं होते हैं, 
परन्तु इस विज्ञान का सम्बन्ध विशेष रूप से 'वीतराग विषयं वा 
चित्तम्‌' से ही है । 
शक्तिपात द्वारा योम एवं भक्ति के ही दिव्यावेश जागृत नहीं 
होते, वरन्‌ ब्रह्म का ज्ञान भी शवितपात दीक्षा द्वारा ही होता है, 
अन्यथा नहीं । जसा कि कहा है-- 
तत्त्व ज्ञानेन मायाया बाधो नान्येन कमंणा। 
ज्ञानं वेदान्तत्राक्योत्थं ब्रह्मात्मेकत्व गोचरम्‌ ॥ 
तच्च देव प्रसादेन गुरोः साक्षान्तिरीक्षणात्‌ । 
जायते शक्तिपातेन वाक्यादेवाधिकारिणाम्‌ ॥ 
ज्जहाणिका 

त माया का बाध तत्त्व-ज्ञान से होता है,--अन्य कर्म से नहीं । 
जो वेदान्त-वावयों द्वारा ब्रह्म और जीव के एकत्त्व की अनुभूति 
कराता है, वह ज्ञान ईश्वर के प्रसाद और गुरु के साक्षात्‌ निरीक्षण 
से अधिकारियों में महा वाक्य के उपदेश द्वारा शवितपात करने से 
उदय होता है । 

जिस शवित का उल्लेख प्रथम सूत्र में किया गया है, वह 
केसी है ? प्रकृति से उत्पन्न होने वाली विद्युदादि के सहश्य है 
अथवा भिन्न प्रकार की है? इस शङ्का का उत्तर नीचे दिया 
जाता है । 


२. शक्तिह्यात्मिन: श्रृतेः । 
वह शक्ति आत्मा से ही है, श्रुति का प्रमाण है । वेदों में इस 
शक्ति का स्थान-स्थान पर वर्णन मिलता है । यहाँ पर हम अथर्व 
संहिता के एकादश काण्ड में आठवें सूक्त के १६, १७वें मन्त्रों में 
स्पष्ट रूप से दिये हुए वर्णन का उल्लेख करते हैं-- 
यत्तच्छरीरे मशयत्‌ सन्धया संहितम्‌ महत्‌। 
येनेदमद्य रोचेत को श्रस्मिन्‌ वर्णमाभरत्‌ ॥ 
सर्वे देवा उपाशिक्षन्‌ तद जानाद्‌ वधुः सती । 
ईशा वशस्य या जाया सास्मिन्‌ वर्णमाभरत्‌ ॥। 
“यह बड़ा शरीर 'सन्धा' (जोड़ने वाली) नाम की शक्ति से 
जुड़ा हुआ भी निश्चेष्ट पड़ा हुआ था । “जिसके कारण यह अब 
अच्छा लगता हैँ, वह कोन है, जिसने इस में प्रकाश का आभरण 
किया है ?'--देवताओं ने यह सब जानने की प्रार्थना की | तब 
उस धारण करने वाली वच्च सती ने बताया कि परमेश्वर की 
ईश्वरी (शबित), जो उसकी जाया (पत्नी) है, उसने इस शरीर में 
वर्ण अर्थात्‌ चेतना रूप प्रकाश का आभरण किया है। 

` शक्ति दो प्रकार से उत्पन्न होती हुई देखी जाती है-- 
(१) यन्त्रो द्वारा, जैसे भाप के दबाव से बनायी हुई रेलवे एञ्जिन 
आदि की अथवा बैटरी या डायनुमो जैसे यन्त्रों से उत्पन्न 
की हुई विद्युदादि की शवित, (२) मनुष्यों अथवा पशुओं के शरीर 
के बल से उत्पन्न हुई शक्ति । जो कार्ये यन्त्रों द्वारा किया जाता 
है, वह छोटे पैमाने पर बेल, भैंस, घोड़े आदि पशुओं अथवा 
मनुष्य के शारीरिक बल से भी किया जा सकता है और दोनो 
का कार्य एक राहश्य ही प्रतीत होता हे । वया शवितपात में 
उल्लिखित शबित भी इसी प्रकार की शवित हूँ? यद्यपि मनुष्य 
और पशुओं के शारीरिक बल से उत्पन्न शक्ति वास्तव में आत्मा 
से ही उदित हे अथवा आत्मा ही उसका कारण है, परन्तु उसका 
कार्य अचेतन यन्त्रो से उत्पन्न शक्तियों के समान ही जड़वत्‌ होता 
है, इसलिए दोनों में कोई भेद नहीं दीख पड़ता । दोनों अचेतनवत्‌ 
कार्य करती हैं । इस शङ्क! का समाधान आगे किया जाता हा 


३. चितिर्बा । 

अथवा वह्‌ चिति शवित ही है। 

चिति का तात्पर्यं यह है कि चिति शवित चेतन शक्ति है, 
अचेतन नहीं है । 

ब्रह्म सत्‌, चित्‌, आनन्द (सच्चिदानन्द) स्वरूप है । पञ्च- 
भौतिक जड़ अचेतन तत्त्वों में सत्‌ शवित की और अन्तःकरण 
चतुष्ट्य एवं इन्द्रियादि चेतन तत्त्वो में चित्‌ की प्रधानता होती 
है । चित्‌ शक्ति को चिति भी कहते हैं । सच्चित्‌ शवित का स्थूल 
आणविक रूप चित्त कहलाता है, उस पर पड़ा आत्मा का प्रकाश 
चेतना कहलाता है। सच्चित्‌ शक्ति को ही प्रकृति भी कहा गया 
है। प्रकृति के ३ गुणों में तमोगुण सत्‌ शवित और सत्त्वगुण चित्‌ 

शक्ति प्रधान है । रजोगुण क्रिया रूप होने से दोनों ओर कार्यं 
करता है । 


४. ज्ञानवती च । 
और ज्ञानवती भी हूँ । 
५. प्राणोवा श्रृतेः । 


अथवा उसको प्राण भी कहते हैं, श्रुति का प्रमाण है । 

वेदों ने संहिताओं; ब्राह्मणों और उपनिषदों में सर्वत्र प्राणों 
की उपासना करने का विधान किया है और प्राण के स्वरूप, 
स्थान और उद्गम का भी बार-बार वर्णन किया है । वेदोक्त प्राण 
इवास और प्रश्वास से भिन्न कोई अन्य पदार्थ हैं। वह आत्मा से 
ही उत्पन्न होने पर भी आत्मा या ब्रह्म के ही व्यक्त स्वरूप शक्ति 
का रूप धारण किये हुए है, जैसा कि नीचे दी हुई श्रुतियों से स्पष्ट 
है । आत्मा अविकारी एवं अपरिणामी है, उस से उद्भूत शक्ति 
ही परिणत होकर जगत्‌ का रूप धारण किये हुए हे। शक्ति के 
सहयोग से आत्मा की व्यवतता कही जाती हैँ । 

ग्रात्मनः एष प्राणो जायते, मनो धिकृतेनाऽऽयात्य स्मिन्‌ 
शरीरे । -्रश्न० ३, ३ 


--आत्मा से यह प्राण उत्पन्न होता हे, मन के सहारे यह 
शरीर में आता है ।' 

एतस्मात्‌ जायते प्राणः मुण्डक २, १, ३ 

--प्राण ब्रह्म से उत्पन्न होता है ।' 

सर्वाणि ह वा इमानि मुतानि प्राणमेवाभिसंविशंति प्राणम्‌ 
भ्थुज्जिहते । -“छाँ० १,११, ५ 

--निश्चयपूर्वक यह सब सृष्टि प्राण में ही लय होती है और 
प्राण से ही उत्पन्न होती है ।' 


या प्राणन संभवत्यदिति देवतामयी, 
गुहां प्रबिइय तिष्ठन्ती या सूते भिवर्यजायत, एतद्ठौ तत्‌ । 
-कठङ० ४,७ 


--दिवतामयी जो 'अदिति' शक्ति प्राण के द्वारा उत्पन्न होती ह, 
हृदयाकाश रूपी गुहा में प्रवेश करके वहाँ ठहरी हुई भूतो के द्वारा 
व्यक्त होती है, निश्चय से यह ब्रह्म ही है।' 

प्राणबन्धनं हि सौम्य मनः । --छा० ६, ८, २ 
-- है सौम्य ! निश्चय से मन प्राण के बन्धन में है ।' 
स एष प्राण एव प्रज्ञात्मानन्दोऽजरोऽमृतः । 
कौषीतकी ब्राह्मणोपनिषत्‌ ३, ८ 
-- वह आनन्द स्वरूप, अजर, अमर, प्रज्ञात्मा यह प्राण 
ही हैँ।' 
ब्रह्म सूत्रों में 'अतएव प्राणः' १।१।२३ सूत्र द्वारा कहा है कि 
यह प्राण एवास-प्रश्‍वास-गति-स्वरूप वायु नहीं है, किन्तु ब्रह्म ही 
हँ 
आत्मा का अर्थ शुद्ध स्वरूप आत्मा अथवा ब्रह्म ही समझना 
चाहिए । पिण्ड में शुद्ध आत्मा और ब्रह्माण्ड में ब्रह्म अथवा दोनों 
जगह ब्रह्म ही कह्‌ सकते हैं । जो लोग जीव-ब्रह्म की एकता नहीं 
मानते, उन्हें आत्मा का अर्थ बन्धन में पड़ा हुआ अहङ्कारादि 
उपाधियों से युबत जीव नहीं, वरन्‌ अन्तर्यामी परमात्मा ही समझना 
चाहिए, ध्योंकि परमात्म शक्ति ही मोक्ष-साधन करा सकती है । 
शक्ति न तो शक्तिमान्‌ से भिन्न है और न ही उससे पृथक्‌ 
अन्य वस्तु है । हम शक्ति के भौतिक और चेतन दो रूप देखते 

प्रकृति के सब कार्यो को चलाने के लिए अनन्त शक्ति-भण्डार 
प्रकृति में दीख पड़ता है । पृथ्वी, जल, वायु और आकाश के 
अणु-अणु में इतनी शक्ति भरी हुई है कि आधुनिक वैज्ञानिकों की 
बुद्धि उसका परिमाण आँकने में अभी तक असमर्थ ही रही है । 
प्रकृति के साधारण से कार्यों में अनन्त शक्ति का उत्पन्न और लय 
होना देखा जाता है। साधारण-सी बादल की गर्जना में इतनी 
विद्युच्छक्ति उत्पन्त होकर लय हो जाती है जितनी कि बड़े-बड़े 
विद्युत्‌-यन्त्रालय उत्पन्न भी नहीं कर सकते । आणविक अस्त्रों का 
विस्फोट इसका प्रमाण है । ऐसा ही हाल चेतन शक्ति का भी है । 
हाथी, सिंह आदि पशुओं द्वारा कितनी शक्ति व्यय होती रहती है ! 


दोनों प्रकार की चेतन-अचेतन शक्तियों का शक्तिमान्‌ कौन 
है ? हम यदि ईश्वर को सर्वशक्तिभान्‌ मानते हैं तो यह मानना 
भी अनुचित नहीं है कि जड़-चेतनभय जगत्‌ में जो कुछ व्यापार 
घटित होते हैं, वे सब उस शक्तिभान्‌ की शक्ति के ही कायं हैं । 
यदि ऐसा माना जाय तो वया प्रकृति की सञ्चालक इन शबितयों 
को ही शक्तिमान समझ लिया जाय अथवा शक्तिमान्‌ शक्ति से 
भिन्त ही है? इस का उत्तर समझाने के लिए हम एक दृष्टान्त 
देकर विचार करते हैं । 

थोड़ी देर के लिए यह मान लें कि मनुष्य की शक्ति सर्वशवित- 
मान्‌ से भिन्त शरीरस्थ आत्मा की ही शवित है । हम देखते हैं कि 
मनुष्य की शक्ति बाल, युवा, वृद्ध, स्वस्थ, रुग्ण अवस्थाओं के भेद 
से न्यूनाधिक होती रहती है। बया इस शक्ति को उत्पन्न करने 
वाला आत्मा कभी कम और कभी अधिक शक्ति वाला हो जाता 
है? फिर, वही आत्मा जन्मान्तर के कीट आदि के शरीरों को त्याग 
कर ही पशु और मनुष्यादि शरीरों को धारण करता है। तो कया 
आत्मा की शकित में परिवतंन हो जाता है ? यदि ऐसा माना जाय 





[खस | 


तब तो आत्मा विकारी और प्रयत्नशील मानना पडेगा । परन्तु यह 
बात सिद्धान्त के विरुद्ध है। 

इसलिए यह सिद्ध होता है कि आत्मा, जो स्वयं असङ्ग है, 
शरीर, मन, बुद्धि और अहङ्कार की उपाधि के कारण न्यूनाधिक 
शक्ति वाला प्रतीत होता है । बालक के शरीर में कम बल होतां 
है, युवा अवस्था में अधिक । इसका कारण आत्मा का विकार नहीं 
है, वरन्‌ शरीर रूपी उपाधि का विकार है । मनुष्य अपने बल का 
अनुमान नहीं कर सकता और साहस, धेय एवं विश्वास से अपने 
बल की वृद्धि कर लेता है । इससे यही सिद्ध होता है कि आत्मां 
निविकार होते हुए भी अहङ्कार के माध्यम से शरीरादि उपाधियों 
में शक्ति की व्यक्तता प्रकट करता रहता है। वास्तव में आत्मा 
अनन्त शक्तिमानु होते हुए भी निष्क्रिय रहता है और उसकी शक्ति 
उसमें सदा एक समान अव्यक्त रहती है, परन्तु उसके प्रकाश के 
कारण शरीरादि उपाधियों में शबित की व्यवतता होती रहती है । 

आत्मा एक चुम्बक पत्थर ()७९४॥८।) के सहश्य है जिसके 
प्रभाव-क्षेत्र (\॥९ #९।0) में लोहे के टुकड़े उसी की शक्ति 
को व्यश्त करते रहते हैं । परन्तु अपने प्रभाव-क्षेत्र में अव्यक्त रूपं 
और लोहे के टुकड़ों में व्यवत रूप में नृत्य करने वाली शक्ति तो 
एक ही है । इसी प्रकार सर्वशक्तिमान्‌ ब्रह्म और प्रकृति की समस्त 
जड़ चेतनमय शक्तियों को समझना चाहिए । 

सांख्य के मतानुसार प्रकृति के पृथ्वी, जल, अग्नि, वायु, 
आकाश, ५ तन्मात्राएँ, ५ ज्ञानेन्द्रियाँ, मन अहङ्कार, महत्तत्त्व 
और अव्यक्त,--ये २४ तत्त्व हैं। गे सब परमात्मशवित के कारण 
ही जड़-चेतनभय शवित व्यक्त करते रहते हैं। प्रथम पाँच तत्त्वों 
में शक्ति की व्यक्तता अचेतनवत्‌ और शेष १५ तत्वों में चेतनवत्‌ 
है । अव्यक्त में शक्ति बीज की तरह प्रसुप्त (?0६९॥]) रहती 

है । अन्य तत्त्व उसी के क्रियात्मक रूप (#९7) हैं । अव्यक्त 
(potential form) प्रकृति है । मह्त्‌, अहङ्कार. पञ्चतन्मा- 
त्राएँ-ये सातों प्रकृति-विक्ृति-स्वरूप (partially potential 
and kinet।०) हैँ । मन, पाँच ज्ञानात्मक तथा पाँच क्रियात्मक 
इन्द्रियाँ और ५ महाभूत, नये १६ विकृति स्वरूप (।।९८) हूँ । 
पुरुष न प्रकृति है, न विकृति हैं (neither potential nor 
kinetic) । 
इसलिए शवित भी ब्रह्म ही है और उपरोक्त श्रुतियों का 
तात्पर्यं यही है कि वह ब्रह्म ही प्राण है। यद्यपि शरीर में प्राण के 
पाँच क्रियात्मक रूप,--प्राण जपान, समान, व्यान और उदान,-- 
प्रतीत होते हैं और बाहर सूर्य-शवित प्राण, पृथ्वी की आकर्षण 
शवित अपान, आकाश (६९7) समान, वायु व्यान और अग्नि 
उदान हैं ' ब्रह्म रूपी चम्बक के चुम्त्रकीय-क्षेत्र को प्राण कहते हैं । 
बह उपाधियों के आधार पर नाना रूप से चेतन-अचेतन शदित की 
व्यवतता का कारण है । परन्तु चुम्बक और चुम्बकीय क्षेत्र स्थूल 
और सूक्ष्म होने के कारण अलग-अलग मालूम होते हैं । ब्रह्म तो 
सर्वव्यापी होने के कारण सतू-चित्‌-आनन्दस्वरूप चुम्बकीय क्षेत्र 
ही है। उसमें कभी कोई विकार नहीं होता, वह सदा अव्यवत और 
प्रशान्त रहता हे । वह न कभी प्रसुप्त (?0९॥।।५।) रूप धारण 
करता है और न क्रियात्मक (£।॥९।।९)। प्रकृति उसकी माथा है । 
जो शक्ति पाँच महाभूतो के माध्यम से अभिव्यदत होती है, उसको 
हम जड़ शक्ति कहते हैं। इन्द्रिय, मन, बुद्धि और अहङ्कार के 
साध्यम से जो शवित व्यवत होती है, वह चेतन कहलाती हैं। 
परन्तु महत्‌ तत्त्व और उससे उत्पन्न हुए अहुङ्कार के माध्यम से 
जो शक्ति व्यक्त होती है, वही आध्यात्मिक शक्ति है, जिसका 
प्रयोग शक्तिपात में होता है । कहा हैँ 


|. 22 ॥। 


यदिदं किञ्च जगत्सर्वं प्राण एजति निःसृतम्‌ । --कठ० 


अर्थात्‌ जो कुछ यह जगत्‌ है, वह सब ब्रह्म से निस्सृत प्राण 
का ही स्पन्दन मात्र है। 


६. संव कुण्डलिनो । 
वही कुण्डलिनी है । 
मनुष्यों में उक्त आध्यात्मिक शक्ति को कुण्डलिनी कहते हैं ।. 
कुण्डलिनी का आकार सर्पाकार माना गया हे ब्रह्माण्ड को धारण 
करने वाला शेष भी सर्पाकार ही माना जाता है । इसलिए ब्रह्माण्ड 
और पिण्ड को धारण करने वाली वह शक्ति एक हो है। 
कुण्डल्येव भवेच्छक्ति स्तां तु सञ्चालयेद बुध: । 
स्वस्थानादाश्रृवोर्मध्यं ज्ञक्तिचालनमुच्यते ॥ 
>-योग कुण्डल्यूपनिषत्‌ 
-* कुण्डलिनी ही शक्ति है, बुद्धिमान्‌ उसको उसके स्थान 
मूलाधार से भ्रू मध्य तक सञ्चालित करे । यही शवित-चालन 
कहलाता है । 
ज्ञेया शक्तिरियं विष्णोतिर्भया स्वर्णभास्वरा | 
सत्वं रजस्तमइचेति गुरात्रय प्रसुतिका ॥ 
सहा कुण्डलिनो प्रोक्ता परब्रह्म स्वरूपिणी । 
जीव शक्तिः कुण्डलाख्या प्राणकाराथ तेजसी ।' 
“डिस शक्ति को स्वर्णवत्‌ कान्तियुवत, सत्व-रजःतम तीनों 
गुणों को उत्पन्न करने वाली, विष्णु की निर्भया शक्ति जानना 
चाहिए । यह परब्रह्म स्वरूपिणी शक्ति महाकुण्डलिनी भी कही 
जाती है । यही जीवरूपिणी श.वत है। वह कुण्डलों वाली, 
प्राणाकार और तेजमथी है । 

यन्त्रों द्वारा उत्पन्न शवित कार्यं करके समाप्त हो जाती है, 
परन्तु अनन्त शक्ति सान्त नहीं हो सकती । वह अनन्त कार्य करके 
भी अनन्त ही बची रहती है । उस बची हुई शवित को पुराणों में 
समष्टि का आधार 'शेष' एवं अथर्व वेद में 'उच्छिष्ट (उत्‌ + शिष्ट) 
ब्रह्म' कहा गया है । व्यष्टि रूप में प्राणियों के शरीरों की रचना 
के पश्चात्‌ उच्छिष्ट शक्ति शरीराधार रूपा कुण्डलिनी कही जाती 
है। दोनों को सर्पाकार माना गया है । कुण्डलिनी का अर्थ भी 
'कुण्डल डाले सपिणी' ही है । 


शक्तिपात द्वारा शक्ति-चालन उसी क्षण होने लगता है। 
प्रथम सूत्र मै शवितपात' शब्द का प्रयोग किया गया है, न कि 
केवल 'शक्ति' का अर्थात्‌ यहाँ पर शक्ति' के विज्ञान की व्याख्या 
नहीं, वरनू उसके 'पात' की व्याख्या किये जाने की प्रतिज्ञ। है। इस- 
लिए यह शङ्का होती है कि शक्ति का पात किस पर होता है ? 
उत्तर अगले सूत्र में है-- 


७. तत्पात; दिष्येषु । 


उस णबित का पात शिष्यों में होता है । 


सूत्र में शिष्य कहने से स्पष्ट है कि गुरुजन अपने शिष्य में 
आध्यात्मिक शक्ति का पात करते हैं । गुरु-शिष्य का सम्बन्ध इस' 
बात का द्योतक है कि गुरु अपनी विद्य।' से शिष्य की उन्तति करना 
चाहता है । इसलिए इस सूत्र से यह भाव भी स्पष्ट निकलता है 
कि शक्तिपात शिष्यों के कल्याण के लिए ही किया जाता है । जैसे 
लौकिक गुरु शिष्यों की मानसिक उन्नति के लिए विद्या पढाता है, 
उसी प्रकार आध्यात्मिक उन्नति के लिए शक्तिपात किया जाता है। 


[ २५] 
८. ततः शकत्युदूबोधनस्‌ । 
इससे शक्ति का उद्बोधन होता है। 
अर्थात्‌ गुरु द्वारा शवितपात होने से शिष्य की शबित जाग 
उठती है । इसका अभिप्राय यह है कि हर एक मनुष्य की आध्या- 
र ह है किह नु 
त्मक शक्ति सोयी हुई है । जगाने पर उसके स्वरूप का अनुभव 
होने लगता है । शिष्य की शक्ति को जगा देने का ही नाम 'शक्ति- 
पात' है, जैसा कि 'शक्तिरहस्य में कहा है-- 
व्यापिनी परमा शक्तिः पतितेत्युच्यते कथं ? 
ऊद्ध्वादधोगतिः पातो सूर्त॑स्थासबंगतस्य च॥ 
सत्यं सा व्यापिनी नित्या सहजा शिववत्‌ स्थिता । 
किन्त्वियं सलकर्सादि पाशबद्धेषु संवृता । 
पक्वदोषेषु सुव्यक्ता पतितेत्पुपचर्यते ॥ 


--वह परमा शाक्त सर्वव्यापिनी है। तब उसे “पतिता' 
अर्थात्‌ 'गिरती है'--ऐसा वयों कहते हैं? एकदेशीय, मूर्तिमान्‌, 
जो सर्वव्यापक नहीं है,--उसी की ऊपर से नीचे गिरने की गति 
को 'पात' कह सकते हैं । सत्य ही वह सर्वंव्यापिनी हैं और स्वभाव 
से शिववतू स्थित है, किन्तु कर्मो के मल के पाश से आवृत रहती 
हैं । जब दोषों के पक जाने पर वह अच्छी तरह व्यक्त हो जाती है, 
तब उसे पतिता” (शबितपात) कहते हैं ।' 


€. प्राणोत्थानं वा । 


अथवा यों कहें कि प्राण का उत्थान हो जाता है । प्राण शक्ति, 
जो मनुष्य के मन, बुद्धि, इन्द्रियों और शरीर को धारण किये 
हुए है,-वह शबित के जागने पर ऊद्ध्वंगामी होने लगती है। 

















॥ ९२ 
१०. ततो महायोगसिद्धिः । 
उस (शक्ति के जागने) से महायोग की सिद्धि होती है । 


११. योगः समाधिरिति भगदान्‌ वेदव्यासः । 
'योग समाधि ही है'--ऐसा भगवानु वेदव्यास ने कहा है । 
समाधि दा प्रकार की होती है - संप्रज्ञात और असंप्रज्ञात । 

जिसमें प्रज्ञा बनी रहे, वह समाधि 'संप्रज्ञात' और जब प्रज्ञा का 
सर्वथा निरं.ध हो जाय, तब असंपरज्ञात समाधि कहलाती है। 
“संप्रज्ञात' को 'सबीज' और 'असंप्रज्ञात' को 'निर्बीज' समाधि भी 
कहते हैं । संप्रज्ञात के,६ अवान्तर भेद हैं,-सवितर्क, निवितर्क, 
सविचार, निविचार, सानन्द और सास्मिता । 


१२. चित्तट्गत्तिनिरोधः इति भगवान्‌ पतञ्जलिः । 

“चित्त की वृत्ति के निरोध को योग कहते हैं'--ऐसा भगवान्‌ 
पतञ्जलि का मत है । 

पातञ्जल योगदर्शन का सूत्र हे--'योगशचित्तवृत्ति निरोधः' 
¬ अर्थात्‌ चित्त की वृत्तियों के निरोध को योग कहते हैं । 

उक्त सूत्र में निरोध के पहले कोई विशेषण नहीं लगाया 
गया कि कैसे, कितने निरोध को योग कहते हैं? इसलिए थोड़े 
निरोध को भी योग कह सकते हैं और सर्वथा निरोध को भी 
योग कहते हैं'। उन्होंने योगानुष्ठान के आठ अङ्ग बताये हैं, 
यम, नियम, आसन. प्राणायाम, प्रत्याहार, धारणा, ध्यान और 
समाधि । इसका अर्थ यह है कि वृत्तियों का निरोध थोड़ा-बहुत 
तो यम' से ही होने लगता है और सर्वथा निरोध निर्बीज 
समाधि में होता हे । चित्त,-त्तमस्‌ [९।।।३, रजस्‌ motion 

और सत्व !।॥।,--इन तीनों गुणों से युक्त रहता हे । इनमें से कोई 
एक प्रधान रूप से और शेष दोनों उस से दवे हुए रहा करते हैं । 
तमोगुण से मूढ़, रजोगुण से क्षिप्त, रज-सत्व से विक्षिप्त, सत्व से 
एकाग्र और तीनों के न्यूनाधिक निरोध से निरुद्धावस्था की भिन्न- 
भिन्न भूमिकाएँ आती हैं । एकाग्र और निरुद्ध अवस्थाएँ योगिथों 
को ही होती हैं, सर्वसाधारण को नहीं होतीं । 

वृत्तियाँ पाँच प्रकार की हैं जो अविद्या, अस्मिता, राग, क्रेष 
और अभिनिवेश पाँचों क्लेशो से युक्त होती हैं तथा इनसे रहित 
भी होती हैं । अनित्य में नित्यता की, अपवित्रता में पवित्रता की, 
दुःख में सुख की और अनात्म वस्तुओं में आत्मा की भावना 
रहना 'अविद्या' है। “मैं हुँ ---यह भाव 'अस्मिता' कहलाता है । 
विषयों में आसक्ति को “राग' और घृणा को 'द्वेष' कहते हैं । सदा 
जीने की इच्छा अथवा मृत्यु के भय को 'अभिनिवेश' कहते हैं। 
बन्धन में पड़े हुए मनुष्यों की वृत्तियाँ इन पाँचौं से युक्त होती हैं 
और जीवन-मुक्त महात्माओं की वृत्तियाँ इन से रहित होती हैं। 
पाँचो प्रकार की वृत्तिाँ नीचे दी जाती हैं 

(१) प्रमाण--यह वृत्ति तीन भेद वाली होती है,--प्रत्यक्ष 
प्रमाण. अनुमान प्रमाण और आगम प्रमाण । देखने, संघने और 
छूने के ज्ञान की पाँच प्रत्यक्ष वृत्तियाँ हैं । जो ज्ञान इन पाँचों 
प्रत्यक्ष प्रमाणो से नहीं हो सकता, उसका मन-बुद्धि ढ्वारा अनुमान 
किया जाता है । जिस बात का ज्ञान प्रत्यक्ष और अनुमान दोनों 
से नहीं होता, वह्‌ अनुभवी मनुष्यों अथवा शास्त्रों के वाक्यों से 
होता है । इसको आगम प्रमाण कहते हैं । 

(२) बिपयंय-दूसरे प्रकार की वृत्ति है जिसका स्वरूप 
अतद्रूप मिथ्या ज्ञान है,--जेसे रस्सी में सर्प का भ्रान्तिपूर्ण 
ज्ञान । 





॥ ७९८ ॥ 


(३) विकल्प--तीसरे प्रकार की वृत्ति है जिसमें केवल 
शाब्दिक ज्ञान तो होता है, परन्तु तदनुसार किसी वस्तु का 
अस्तित्व नहीं होता । जेसे,--'आत्मा की चेतना शरक्ति'--कहने 
से मात्र शब्दों का ही ज्ञान होता है । वास्तव में आत्मा से भिन्न 
कोई चेतन शक्ति है ही नहीं, दोनों एक ही हैं, परन्तु शब्दों से 
दोनों के अलग-अलग होने का ज्ञान होना विकल्प मात्र है । 

(४) निद्रा--सुषुष्ति की अवस्था भी चित्त की एक प्रकार 
की वृत्ति ही है जिसमें सब आलम्बनों का अभाव हो जाता हे 

(५) स्म्रृति-पूर्वंकाल में सुने और अनुभव किये हुए विषयों 
का याद आना स्मृति हूँ । 

उपरोक्त पाँच प्रकार की वृत्तियों के अन्तर्गत जाग्रत, स्वप्न 
और सुषुप्ति तीनों अवस्थाएँ हैं । स्वप्न में स्मृति की वृत्ति के 
अधीन, तमोगुण से ढकी हुई इन्द्रियो, मन और बुद्धि के संस्कार 
काम करने लगते हैं । 


चित्त को एक जलाशय के सहश्य मान लिया जाय जिस में 
आकाश, बादल, वृक्ष इत्यादि का प्रतिबिम्ब दील रहा है । इन 
प्रतिबिम्बौं के रहते हुए तो जलाशय की तली नहीं दीखती, 
परन्तु प्रतिविम्बों के हटने पर तली दीखने लगती है अथवा 
जल में लहरें उठने पर तली का प्रकाश नहीं दीख सकता और 
लहरों के शान्त होने पर वह दीखने लगता है। ठीक इसी तरह 
तली रूपी आत्मा वृत्तिथों के कारण नहीं जान' पड़ता । वृत्तियाँ 
शान्त हो जाने पर आत्मा का साक्षात्कार होता है । चित्त रूपी 
जल में बाह्य विषयों के प्रतिबिम्ब सदा पड़ते रहते हैं अथवा 
स्मृति के द्वारा संकल्प-विकल्प रूपी तरंगे उठा करती हैं अथवा' 
निद्रा के तमोगुण रूपी मिश्रण से वह गदला हो जाता हैं, इसलिए 


“क 

आत्म-स्थिति नहीं होने पाती । जब पाँचों प्रकार की वृत्तियों का 
सर्वथा निरोध हो जाता है, तब आत्मा अपने स्वरूप में स्थित 
होता है, अन्यथा नहीं । 

आत्मदर्शन होने से वृत्तिजन्य ज्ञान का मिथ्यापन एवं 
आत्मज्ञान की सत्यता चित्त पर चमकने लगती है और जगत्‌ के 
बन्धन का मिथ्या विपर्थय ज्ञान निवृत्त हो जाता है,--जैसे रस्सी 
का चान होने के पश्चात्‌ उसमें से साँप की भ्रान्ति दुर हो जाया 
करती है । 

'उपरोक्त वृत्तियों के निरोध में शक्तिपात किस प्रकार सहायक 
होता है ?'--यह प्रथम सूत्रों में बताया जा चुका है। अब नीचे 
यह्‌ दिखाया जायेगा कि वृत्तियों का निरोध प्राणों के वश में होने 
पर सुगमतापूर्वक हो जाता है। (वृत्तियाँ प्राण के अधीन हैं 
इसका क्या प्रमाण है? इस पर कहते हैं- 


१३. प्राणास्येदं वशे सर्वेसिति श्रृतेः । 
यह सब प्राण के वश में है, श्रुति का प्रमाण है । 
3 प्राणाय नसो यस्य सर्वमिदं वशे। 
यो सूतः सवस्वेश्वरो यस्गिन्तसर्त प्रतिष्ठितम्‌ ॥ 
--अथवे वेद, प्राण सूक्त, मं० १ 
- प्राण को नमस्कार है, जिसके वश में हैं यह सब जो हुआ 
है । सब का ईश्वर, जिसमें सब कुछ प्रतिष्ठित है ।' 
३% याते तनूर्वाचि प्रतिष्ठिता या श्रोत्रे या चक्षुषि, 
या च मनसि सतता शिवा तां कुरूमोत्क्रमीः। 
प्राणस्थेदं वशे सर्वं त्रिदिवे यत्प्रतिष्ठितम्‌, 
मातेव पुत्रात्‌ रक्षस्व श्रीश्च प्रज्ञां च विधेहि नः॥ 
--प्रश्नोपनिषत्‌, द्वितीय प्रश्‍न १२, १३ 

--जो तेरी तनू (स्वरूप) वाणी में प्रतिष्ठित है, जो श्रोत्र 
में जो चक्षु में और जो मन में फैली हुई है, उसको तू हमारे 
लिए कल्याणस्वरूप रख,--उत्क्रमण मत कर । इस लोक में यह 
सब प्राण के वश में है और जो कुछ तीसरे लोक (स्वर्ग) में 
प्रतिष्ठित हे (वह भी) । तू पुत्रों की माता के सहश्य हमारी रक्षा 
कर और हम को श्री (तेज) ओर प्रज्ञा दे ।' 

१४. उभयोः परस्परं निरोधः । 

प्राण और चित्तवृत्ति दोनों का परस्पर निरोध होता हैं । प्राण 
के निरोध से वृत्ति-निरोध और वृत्ति-निरोध से प्राण-निरोध होता 
है और इसी प्रकार से दोनों का निरोध बढ़ता जाता है। पहले 
प्राण का निरोध करना चाहिए क्योंकि स्वतन्त्र रूप से वृत्ति- 
निरोध दुःसाध्य हे । 

१५. महान्‌ कि? विशञेषत्वाच्छक्त्युद्बोधने तत्सिद्धेः । 
महान्‌ क्यों है ? विशेषता के कारण, - शक्ति के उद्बोधन से 
उसकी सिद्धि होने से । 

दशवे सूत्र में योग के पहले 'महान्‌' विशेषण का प्रयोग वयों 

किया गया है ? क्या सहायोग व्यासजी अथवा पतञ्जलि भगवान्‌ 
के योग से भिन्न कोई अन्य योग है ? इस शङ्का का उतर इस सूत्र 
में दिया गया है कि योग तो चित्त-वृत्त-निरोधरूप वही है, दूसरा 
नहीं हो सकता । परन्तु महान्‌? विशेषण का प्रयोग करने का 
अभिप्राय यह है कि उसकी सिद्धि शक्ति के जागने से तुरन्त होती 
है, अन्यथा तो श्रद्धा, वीर्य साहित यत्तपूर्वंक दीर्घ काल तक निरन्तर 
सत्कारपूर्वंक अभ्यास करने पर ही वृत्ति-निरोध की उपलव्धि कही 
गयी है । इसीलिए जो योग परिश्रम-साध्य है, वदी गुरुकृपा से 
शीघ्र प्राप्त होता है । 

पातञ्जल दर्शन में दूसरे अध्याय के प्रथम सूत्रोक्त क्रिया योग 
से महायोग का ही अभिप्राय है। महायोग को सिद्ध याग या क्रिया- 
शक्ति-योग भी कहते हैं । 


१६. हठ मन्त्र लयराजयोगान्तभ्‌ सिकत्वाच्च श्रृतेः । 


और हठयोग, मन्त्रयोग, लययोग, राजयोग का अन्तभू मिकत्व 
होने के कारण भी “महान्‌' कहा गय! है, श्रुति का प्रमाण है । 


शवित जागने के पश्चात्‌ अन्तभु मिका रूप से हठादि चारों 
योगों क। उत्तरोत्तर स्वतःसिद्ध विकास होता है, यह भी विशेषता 
है । इसमें नीचे दी गयी श्रुति का प्रमाण है-- 
मन्त्रो लयो हठोराजयोगोउन्तभूं मिकाः क्रमात । 
एक एव चतुर्धाञ्यं महायोगोऽभिधीयते ।। 
-र्‍योग शिखोपनिषतू, १३० 
-मन्त्र, लय, हठ, राजयोग क्रम से अन्तभू मिकाएँ हैं, 
इसलिए वह एक ही योग चतुर्धा होने से महायोग कहलाता है ।' 


१७. आसन प्राणायाम वन्धमुद्रादयो हठः । 
आसन, प्राणायाम, वन्ध, मुद्रादि हठ योग हें । 


यहाँ पर प्राणायाम से श्वास की पूरक, रेचक, कुम्भक कियाएँ 
ली गयी हैं । बन्ध और मुद्राएँ बहुत हैं, उनमें १० प्रधान हैं - 
मूल बन्ध, उडयान बन्ध जालन्धर बन्ध महा बन्ध, महा वेध, 
महा मुद्रा विपरीतकरणी, बज्रौली, खेचरी और शक्ति-चालन । 
आसम प्रत्येक योनि के आधार पर ८४ लाख कहे हैं, परन्तु ८४ 
मुख्य हैं । पातञ्जल दर्शन के अनुसार 'स्थिरं सुखं आसनम्‌' कहा 
गया है, परन्तु सांख्य ने यह नियम भी नहीं माना कि स्थिरता 








INES 
और सुख से ही स्थिति हो । शक्ति जागकर क्रियावती होती है, 
तब किसी-किसी को तो नाना प्रकार के आसन, कुम्भक और 
मुद्राएँ देखने में आती हैं । 


१८. ततो नाड़ी शुद्धिः 
उससे नाड़ी-शुद्धि होती है । 
नाड़ियों से वात-न।ड़ियों या स्नायुओ (१९४६४) का अभिप्राय 
है। नाड़ियाँ प्राण शक्ति के प्रवाह के लिए उसी प्रकार कार्य करती हैं 
जैसे बिजली के प्रवाह के लिए तार। साधारण मनुष्यों की नाड़ियाँ 
मलाकुल होती हैं और उनमें प्राण का प्रवाह सुगम नहीं होता। 
हठ योग की क्रियाएँ उनके मल को निकाल देती हैं । 


१९. स्वाध्यायेइवरघरणिधाने सन्त्रयोगः। 
स्वाध्याय और ईश्वर-प्रणिधान' मन्त्रयोग है । 
पातञजल दर्शन में प्रणव के जप और उनके अर्थ की भावना 
को स्वाध्याय कहा है । स्वाध्याय में मोक्षप्रद मन्त्रों का जप और 
शास्त्रों का श्रवण, पठन, मनन भी लिया गय। है। स्वाध्याय से योग 
की सिद्धि होती है. जैसा कि वेदज्य|स जी ने कहा है--- 
स्वाध्यायाद्योगमासीत योगास्वाध्यायमाम नेत्‌ । 
स्वाध्याथयोगसम्पत्या घरमात्मा प्रकाशते ।! 


"स्वाध्याय से योग प्राप्त होता हैं. योग से स्वाध्याय का 
मनन करे, स्वाध्याय और योग की सम्पत्ति से परमात्मा प्रकाशित 


होते हैं ।” 
ईइवरःप्रणिधान का अर्थ ईश्वर-समपंग और ईश्वर-शरणागति 
हैँ । 

'प्रनिधान्‌' की व्युत्पत्ति प्र' और “नि' उपसर्गो से युक्त 'धा' 
(धारण करणे) धातु से है अर्थात्‌ ईश्वर को अपने अन्तः में पूर्ण 
निश्चय सहित धारण करना चाहिए। योगदर्शन का ईश्वर गुरुरूप 
से प्रत्येक मनुष्य के साथ विद्यमान्‌ हैं जो क्लेश-कर्म-विपाकाशयों 
से अस्पृष्ट, बन्धन में पड़े जीव,की अपेक्षा से विशेष पुरुष कहा 
गया है जिसमें सर्वज्ञता का बीज निहित है। महायोग द्वारा उस 
बीज रूप ज्ञान को पूर्णता तक पहुँचाया जा सकता है जिस की 
अनुभूति को ही वास्तविक ईश्वर-प्रणिधान समझना चाहिए । 


२०. ततः समाधि सिद्धि: । 
उससे समाधि की सिद्धि होती है । 
समाधि सिद्धिरीदवरप्रणिधानात्‌ । -र्‍्योग दर्शन 
२१. चित्ते लीने लय: । 
चित्त के लीन होने पर लय योग कहलाता है । 


२२. प्रारास्थेर्यात्तदुपलब्धिः । 
प्राण शक्ति के स्थिर होने पर लय योग की प्राप्ति होती है । 
२३. षट्चक्र वेधात्‌ । 
छः चक्रों का वेध होने के कारण । 
२४. श्राधार-स्वाधिष्ठान-मरिपुरानाहत-विशुद्धा- 
ज्ञाभिधासि चक्रारि । 


मूलाधार, स्वाधिष्ठान, मणिपूर, अनाहत, विशुद्ध, आज्ञा,-- 
चक्रो के नाम हैं । 

२५. पायूपस्थनाभिहृद्कंठ भ्र मध्येषु तत्स्थानानि । 

(क्रमशः) गुदा, उपस्थ, नाभि, हृदय, कण्ठ, भ्रूमध्य देश में 

उनके स्थान हैं । 
२६. तत्तु सुषुम्नाउधिकृतानि । 

परन्तु चक्रों के ये स्थान सुषुम्ना नाड़ी के अन्दर हैं। चक्र 
सुषुम्ना के अन्दर वे स्थान हैं जहाँ पर नाड़ियों के केन्द्र हैं। कण्ठ 
से निकलने वाली नाड़ियाँ ग्रीवा और हाथों में फैलती हैं। पृष्ठ 
भाग से निकलने वाली पीठ और पसलियों में फैलती है । हृदय का 
सम्बन्ध आज्ञा चक्र से सीधा भी है। कटि पर्व की नाड़ियाँ उदर, 
कमर और पैरों में अँगूठों तक चली गयी हैं । उपस्थ विभाग की 
मूत्राशय, वीर्याशय आदि में गयी हैं। गुदा और उपस्थ की मिलकर 
कुछ सीवनी, गुदा, मलाशय इत्यादि में फेलती हैं। आज्ञा चक्र 
मस्तिष्क और सुषुम्ना के चित्रा विभाग की शिराओं तथा पञ्च- 
ज्ञानेन्द्रियों की नाड़ियों का केन्द्र है। सहस्रार से सारे शरीर की 
नाड़ियों का सम्बन्ध इसी प्रकार है जैसे हैड-आफिस से शाखाओं 
का होता है । 

२७. मनोलयस्त्वाज्ञायास्‌ । 
आज्ञा चक्र में प्राण पहुँचने पर मन का लय होता है । 
२८. सङ्कुहपचिकल्पाऽभावइ्च । 
सङ्कल्प और विकल्प का अभाव होता है । 
२६, एकाग्रता च मनसः। 


और मन की एकाग्रता होती है । अर्थात्‌ किसी ध्येय सङ्कल्प 
पर भी एकाग्रता हो सकती है और सङ्कूल्प-विकल्प-शून्य एकाग्रता 
भी होती है । 

३०. तदुपरि राजयोगः सहस्रारे । 
उसके ऊपर राजयोग होता है, सहस्रार में । 
आज्ञा चक्र के ऊपर सहस्रार में प्राण जाने से राज योग 
होता है । 
३१. तत्र ब्रह्मणि शक्तिलयान्निर्बीजसमधिः 
ब्राणलयो मनोलयइच । 
वहाँ पर अर्थात्‌ सहस्रार में शक्ति के ब्रह्म में लय हो जाने से 
निर्बीज समाधि होती है एवं प्राण और मन दोनों का लय हो जाता हैं। 


३२. ततः द्रष्टुः स्वरूपेऽत्रस्थानम्‌ । 
तब द्रष्टा की अपने स्वरूप में स्थिति होती है । 
यह पातञ्जल दर्शन के प्रथम पाद का तीसरा सूत्र है और 
योग की स्थिति का वर्णन करता है। जब तक द्रष्टा की अपने 
स्वरूप अर्थात्‌ परब्रह्म में स्थिति नहीं होती, तब तक वृत्तियों की 
सारूप्यता न्यूनाधिक बनी ही रहती है । 
कठ बल्ली की नीचे दी हुई श्रुति भी इसी पद की प्राप्ति का 
उपदेश कर रही है-- 
यच्छेद्‌ वाङ मनसी प्राज्ञस्तचच्छेउज्ञान ग्रात्मनि। 
ज्ञानामत्मनि महति नियच्छे तद्यच्छेच्छान्त ग्रात्मनि ॥ 
वल्ली ३, अ० १, मन्त्र १३ 
--'बुद्धिमान्‌ मनुष्य वाक्‌ आदि इर्द्रियों को मन में लय करे, मन 
को बुद्धि में, बुद्धि को प्रथमज महत्तत्व में लीन कर दे और मह- 
तत्व का शान्त आत्मा (ब्रह्म) में लय कर दे ।' 
शवितपात-क्रम में उक्त प्रक्रिया की सिद्धि सुषुम्नागत 
प्राणोत्थान द्वारा की जाती हूँ । ® 








द्वितीय पाद 


© 
१. तदर्थ पुरुमेवाभिगच्छेत्‌ समित्पाणिः श्रुतेः । 


उसके लिए गुरु के ही पास समित्पाणि जावे, ऐसा श्रुति का 
उपदेश हे । 
ब्रह्मज्ञान को देने वाली शक्ति के उद्बोधनार्थ गुरु के पास ही 
जावे । बिना गुरु के उसकी प्राप्ति नहीं होती. 'ज॑सा कि श्रुति का 
उपदेश है-- 
परीक्ष्य लोकान्कम चितागब्राह्मणो, 
निर्वदमायान्नास्त्य कृतः कृतेन । 
तहिज्ञानार्थ स गुरु भेवाभिगच्छेत्‌ 
समित्पाणिः श्रोत्रियं ब्रह्मनिष्ठम्‌ ॥ 
. णपुण्डक १, काण्ड २, श्रुति १२ 
--क्मकाण्ड द्वारा प्राप्त होने वाले लोकों की परीक्षा करके 
ब्राह्मण वैराग्य ग्रहण करे, क्योंकि कमं द्वारा मोक्ष नहीं मिलता 
उसे पाने के लिए हाथ में सामिधा' लेकर ऐसे ही गुरु के पास जावे 
जो श्रोत्रिय और ब्रह्मनिष्ठ हो ।' 
ब्रह्मविद्या की प्राप्ति के लिए विषयों से उदासीन होकर गुरु 
के पास जाने का उपदेश किया गया है । पूर्वकाल में सब ऋषि 
यज्ञ किया करते थे, इसलिए शिष्य दीक्षार्थं हाथ में समिधा लेकर 
गुरु के पास जाता था । आजकल यज्ञादि करने की प्रणाली न 
रहने से पत्र, पुष्प, फलादि ले जाने चाहिए. खाली हाथ नहीं जाना 


MR] 

चाहिए । समित्पाणि कहने का अर्थ यह नहीं है कि उस काल में 
समिधा के अतिरिक्त फल, पुष्प न ले जाते होंगे । तब समिधा हो 
क्‍यों कहा हे ? इसके दो कारण प्रतीत होते हैं । प्रथम तो शिष्य 
अपने अन्दर ज्ञानाग्नि जलाने का अभिलाषी हैं और अग्नि दे 
अरणियो से प्रकट होती है। इसलिए समिधा ले जाना उसकी 
ज्ञानाग्नि प्राप्त करने की इच्छा का द्योतक हैँ । गुरु को उत्तरारणि 
एवं शिष्य को अधरारणि से उपमा दी जाती है, क्‍योंकि दोनों से 
ब्रह्म विद्या रूपी अग्नि% प्रकट होती है और उसका क्रम भावी 
सन्तानो में चलता हे । दूसरा अभिप्राय यह भी दीसता हे कि शिष्य 
गुरु की छोटी-से-छोटी अर्थात्‌ लकड़ी काटकर लाने तक की भी 
सेवा करने में अपना गौरव समझता हे । 


२. ब्रह्मनिष्ठो वेधकः शक्तिपातक्षमश्च गुरुः । 

गुरु ब्रह्मनिष्ठ, वेध करने वाला और 'शवितपात' करने में 
समर्थ होना चाहिए । 

ब्रह्मनिष्ठ--जो यच्चित्त हो अर्थात्‌ जिसका चित्त एकाग्र 
अवस्था में रहकर ब्राह्मी स्थिति में रहता हो । ब्राह्मी स्थितिका 





#कुण्डलिनी शक्ति को भी अग्निरूपा कहा जाता हे । ज्ञान 
एवं योग को भी असनि कहते हैं, यथा 

'ज्ञानाग्नि सबं कर्माणि सस्मसात्‌ कुरुते$जु न । -- गोता 
“न तस्य रोगो न जरा न मृत्युः प्राप्तस्य योगाग्निमयं शरीरम्‌ ।' 

-श्वेताशवतरोपनिषद्‌, अध्याय २ 

शक्तिपात द्वारा गुरु शिष्य की कुण्डलिनी को जगाकर शिष्य 
में दीपकवत्‌ योगारिनि प्रदीप्त करता है, इसी कारण कृष्ण भगवान्‌ 
के गुरुवर का नाम संदीपन ऋषि था । 

वर्णन श्री भगवान्‌ ने गीता के द्वितीय अध्याय के अन्त में स्थितप्रज्ञ 
अथवा समाधिस्थ की व्याख्या करते हुए किया है । जो छहों चक्रों 
का वेध कर सके, वही वेधक कहलाता है । 


३. निग्रहानुग्रहक्षसश्च। 

और जो निग्रह, अनुग्रह दोनों में समर्थ हो । 

'शक्तिपात' करने को अनुग्रह और रोक देने को निग्रह कहते 
हैं । निग्रह से शिष्य के वेग को कम किया जा सकता है। गुरु के 
लिए अनुग्रह करने का सामर्थ्म जितना आवश्यक है, उतना ही 
निग्रह करने का भी है क्योंकि कभी-कभी अधिक वेग हो जाने पर 
उसको कम करने की भी जरूरत पड़ जाती है। ऐसा ही गुरु 
शिष्यो के घेग को संयम में रख सकता है । 


४. परीक्ष्य दीक्षयेत्‌ । 


गुरु शिष्य की परीक्षा करके दीक्षा देवे । 

यदि अयोग्य हो तो दीक्षा न दे, उसको योग्य बनने के लिए 
समय दे । समय पाकर पका हुआ फल अच्छा होता है, इसलिए 
शीघ्रता करना उचित नहीं है । 


५. शक्तिपात एव दीक्षा । 


शक्तिपात करना ही दीक्षा देना है । 

शक्ति का प्रवाह एक मनुष्य से दूसरे मनुष्य तक दो प्रकार 
से होता है, स्पर्श द्वारा और बिना स्पर्श के । आगे चलकर 
बताया जायेगा कि शरीर के भीतर शक्ति का प्रवाह नाड़ियों के 
आश्रय से होता है । परन्तु जब वह शरीर के बाहर भी संक्रमित 

होती है, तब उसकी गति किस तत्त्व के आश्रयं होती है ? वह 
अग्नि-ताप के सदृश चारों ओर फैलती हे अथवा एक स्थान से 
दूसरे स्थान को धारा रूप में जाती है ? क्या उसकी गति का 
अनुभव हो सकता है ? यदि होता हैं, तो उसका स्वरूप वया है ? 
इत्यादि अनेक प्रश्न यहाँ पर उत्पन्न होते हैं जो एक स्वतन्त्र 
विज्ञान का विषय है। इस विषय का, आधुनिक वैज्ञानिक पद्धति 
पर अन्त्रेषणों के अभाव के कारण, तत्त्वतः विवेचन करना ता 
असम्भवप्रायः ही है, परन्तु साधन करने वाले कुछ महानुभावों 
के अनुभवों और अनुमानों के आधार पर उक्त प्रश्नों पर थोड़ा 
प्रकाश डालने की चेष्टा की जाती हे । 


यह बात तो अनुभूत है कि शवित एक स्थान से दूसरे स्थान 
को प्रवाहित होती है और मनुष्य के शरीर अथवा प्रश्वास से 
चारों ओर इस प्रकार फैलती हे जसे तप्त गोले से उष्णता । यह 
भी प्रतीत होता है कि उसकी गति का मार्ग (\९4५॥) वायु 
नहीं है । सम्भव है कि आकाश तत्त्व (£।॥९) अथवा उससे भी 
सुक्ष्म अन्य कोई तत्त्व हो । हम उसे 'समष्टि-प्राण-मण्डल' कहते 
हैं। सांख्य की परिभाषानुसार सम्भवतः उसको मनस्सत्ता, 
मनस्तत्त्व (१॥ 500 ) अथवा महत्तत्त्व भी कह सकते हों । 
कभी-कभी शक्ति की गति गोली की तरंह सीधी भी होती हे । 
किसी-किसी को शबित का अस्तित्व स्पर्शेन्द्रिय द्वारा होता देखा 
जाता है, परन्तु सूक्ष्म विषय होने के कारण अभ्यास की प्रारम्भिक 
अवस्था में वह अनुभवगम्य नहीं होता। किसी-किसी अभ्यासी 
को विद्य तृप्रकाशवत्‌ दृष्टिगोचर होता हुआ भी देखा गया है । 
यह प्रकाश नाड़ियों के अन्दर और शरीर के बाहर भी गतिमान्‌ 
दीख पड़ता हे ' 


अभ्यास करने वालों का यह भी अनुभव है कि उक्त शक्ति 

बाहर बादल, अग्नि, विद्य तू, सूर्यादि अथवा केवल वायु, आकाश 
या अन्य किसी भी स्थान से सङ्कल्प द्वारा अपने शरीर में खींची 
जा सकती हे । इसलिए उनका कहन। है कि परमात्मा की शवित 
सब पदार्थों में भरपूर है । अन्दर की शक्ति जागने के पश्चात्‌ 
योगी अपने सद्भुल्प से उसको खींच सकता हुँ । उवत प्रकार से 
खींची हुई शक्ति शरीर में प्रवेश करके. चेतनवत्‌ ही व्यवहार 
करती है, इसलिए वह विद्युदादि शक्तिथों से भिन्न और 


उत्तम है। 

जब शक्ति योगी की इच्छा से बाहर जाती है तो पृथ्वी पर 
देश-देशान्तर में कहीं भी भेजी जा सकती है। Telepathy 
आदि उक्त शबित के ही काय॑ हैं। 

अनुमान से कहा जा सकता है कि सम्भव है कि इस आध्या- 
त्मिक शक्ति से विद्युदादि आधिभौतिक शक्तियाँ भी उत्पन्न की 
जा सकें। 

आध्यात्मिक शक्ति का विचार तीन हष्टिकोणों से किया जा 
सकता है :-- 

१--अपने आध्यात्मिक लाभार्थ । 

२-दूसरों के, आध्यात्मिक लाभार्थ । 

३--आधिभौतिक जगत्‌ में भौतिक सिद्धियो के लिए 
प्रयोगार्थ, जिस रीति से कि उसका भौतिक शक्तियों से सम्बन्ध 
मालूम हो सके । , 

यहाँ पर उपरोक्त प्रथम दो हृष्टिकेणों से इस विषय पर 
किञ्चित्‌ प्रकाश डालने का प्रयत्न किया गया है । 

६. ततः शक्ति प्रदीपन दोपवत्‌ । ` 


उससे शवित का प्रदीपन होता है, दीपक के सदृश्य । 


जैसे एक प्रज्ज्वलित दीपक की शिखा से दूसरा दीपर्क जलाया 
जाता है, उसी प्रकार गुरु की शक्ति के शिष्य पर गिरने से उसकी 
शक्ति जाग उठती है । 


७. ततः दिव्यज्ञानं सम्पद्यते क्षीयते च बन्धनम्‌ ' 
उससे दिव्य ज्ञान प्राप्त, होता है और बन्धन का क्षय 
होता है। 
८. दीप्ते ज्ञानाग्नो मलविक्षेपाऽवरणाहानिः । 


ज्ञानार्नि के प्रज्ज्वलित होने पर मल, विक्षेप और, आवरण 
की हानि होती है । मल पापों को, विक्षेप चित्त की चञ्चलता 
को और आवरण अज्ञान के पर्दे को कहते हैं । 


8. गुरुगृहे निवसेत्तिस्रो रात्रिः । 
गुरु के घर पर तीन रात्रि निवास करे । यहाँ, रात्रि शब्द 
का प्रयोग किया जाता है, न कि दिन का । इसका अभिप्राय यह 
है कि साधनकाल सूर्यास्त के पश्चात्‌ और सूर्योदय «से पूव ब्राह्म 
मुह॒त्त का ही श्रेष्ठ होता है। दिन में कुण्डलिनी का उद्बोधन 
निषिद्ध है । 


१०. तोषयेच्च भोजनवस्त्रदक्षिणाभिः प्रसिपातेन 
सेवया च । 


और गुरु को भोजन, वस्त्र, दक्षिणा देकर, प्रणाम तथा सेवा 
करके सन्तुष्ट करे । श्री भगवान्‌ ने गीता में कहा है-- 

तद्विद्धि _ प्रणिपातेन परिप्रश्नेन सेवया । 
उपदेक्ष्यन्ति ते ज्ञानं ज्ञानिनस्तत्त्वर्दाशनः ॥ 


तिस (ज्ञान) को प्रणाम करके, प्रश्‍न करके और सेवा करके 
जानो । ज्ञान का उपदेश तुमको तत्त्वदशीं ज्ञानी देंगे ।' 


यहाँ पर शङ्का हो सकती है कि वीतरागविषय गुरुओं को 
सन्तुष्ट करने का क्या-अभिप्राय है ? वे तो सदा सब से ही सन्तुष्ट 
रहते हैं। शरीरधारी गुरु को वस्त्र, भोजन, धतादि की आवश्यकता 
तो होती ही है। उनके वीत-रांग होने का अर्थ यही है कि वे 
विषयों में आसित नहीं रखते और किसी से अपनी आवश्यकता 
की पुति के लिए भी यथासम्भव याचना. अथवा आज्ञा नहीं करते । 
परन्तु शिष्यों का तो धर्म ही है कि अपने अनुमान से उनकी आव- 
श्यकताओं को जानकर, बिना कहे, यथाशक्ति पुरा करे। इससे वे 
गुरु का सन्तोष प्राप्त करेंगे । 


११. दीक्षा त्रिविधा । 
दीक्षा तीन प्रकार की है, -आणवी, शाक्ती और शाम्भवी । 


१२: दर्शनाद्‌ भाषशात्स्पर्शाच्च । 
दृष्टि के द्वारा, भाषण द्वारा और स्पर्श से । 


साधारणतः शक्तिपात तीन प्रकार से किया जाता है-(१ ih 
दृष्टि से (२) मन्त्रादि देकर, और (३) हाथ से छूकर । इन ती 
क्रियाओं से शक्तिपात करने वाले की इच्छा होने पर ही शक्तिः 
सञ्चार होता है. इच्छा न होने पर नहीं होता । इसलिए इच्छा 
से ही शक्तिपात होता है, स्पर्शादि तो बाह्य साधन हैं । 

१३. मानस्यपीति केचित्‌ । 

दीक्षा मानसिकी भी होती है, इसलिए कुछ लोग शक्तिपात 
को चार प्रकार का मानते हैं । 

जैसा पहले कह आये हें कि बिना इच्छा के तो स्पर्श, अव- 
लोकन और भाषण से भी दीक्षा नहीं होती, तब चौथी मानसी 
कहने की क्या आवश्यकता है ? इसका समाधान यह है कि म.नक्षी 
दीक्षा ऐसी अवस्था में दी जाती है जब कि गुरु-शिष्य का किसी 
कारण से एक स्थान पर समागम न हो सकता हो । जैसे, दोनों 
दूरस्थ देशों में हों और शिष्य गुरु के समीप न आ सकत। हो अथवा 
किसी कारण से गुरु शिष्य की अपने सन्मुख उपस्थिति की आव- 
इयकता न समझता हो, तो गुरु के सद्धूल्प से द्रस्थ शिष्य पर 
शक्तिपात हो सकता है । 


१४. सा पुनरप्यधिकारि भेदतस्त्रिधा । 
वह दीक्षा अधिकारी-भेद से फिर तीन प्रकार की है। 


१५. मृदुमध्यतोब्रत्वात्‌ पिपोलिकाकपिखगन्यायवत्‌ । 


मृदु, मध्य और तीव्र होने के कारण चींटी, बन्दर और पक्षी 
के न्याय के सदृश्य । 


अधिकारी के भेद से किसी में हलका त्रेग आता है, किसी में 
मध्यम और किसी में तीव्र । किसी-किसी को पूर्ण विकास होने में 
एक, दो, तीन दिन या और अधिक समय भी लग जाता है । किसी 
को प्रथम बार में ही विकास हो जाता है परन्तु धीरे-धीरे, थोड़ा- 
थोड़ा और किसी को उसी क्षण स्पर्श, अवलोकन अथवा मन्त्र प्राप्त 
होते ही वेग से विकास हो जाता है। जैसे वृक्ष पर लगे हुए फल 

तक चींटी धीरे-धीरे पहुँचती है, कपि एक शाखा से दूसरी शाखा 
पर कूदता-फाँदता हुआ पहुँचता है और पक्षी उड़कर सीधा उस 
पर जा बैठता है। 


१६. सा क्रियावती, कलावती, वणँमयी वेधमयीति 


ब्रह्मा । 
ब्रह्माजी ने कहा है कि दीक्षा क्रियावती, कलावती, वर्णमयी 
और वेधमयी होती है । क्रियावती इसलिए कहलाती है कि उस 
में नाना प्रकार की क्रियाएँ होती हैं। कलावती इसलिए कि उससे 
तत्व-शुद्धि होती है । ३६ तत्त्वों को ५ कलाओं में बाँटा गया है । 
३६ तत्वों के नाम इस प्रकार हैं:-- 
शिव, शक्ति, सदा शिव, ईश्वर, शुद्ध विद्या, माया, काल, 
कला, नियति, विद्या, राग, पुरुष, प्रकृति. महत्तत्व, अहङ्कार, मन, 
५ ज्ञानेन्द्रियाँ, ५ कर्मेन्द्रियाँ, ५ तन्मात्राएँ और ५ महाभूत । इनमें 
प्रथम दो तत्व शान्त्यातीता कला के, फिर अगले ३ तत्व शान्ति 
कला, ७ तत्व माया कला, २३ तत्व प्र तष्ठा और अन्तिम पृथ्वी 
तत्व निवृत्ति कला के अङ्ग माने जाते हैं । 
सारा विश्व नाम-रूपात्मक हश्य है । कलावती का सम्बन्ध 
रूपात्मक कलाओं से और वर्णमयी का सम्बन्ध वर्णात्मक नाम 
अर्थात्‌ शब्दमयी सृष्टि से समझना चाहिए । वर्णमयी में वर्ण, पद, 
मन्त्र, कविता इत्यादि की शक्ति उदय हो जाती है। वेधमयी 
इसलिए कहलाती है क्योंकि उससे षट्‌ चक्रों का वेध होता है । 
उक्त चारों रूप तो किसी-किसी में ही प्रकाशित होते हैं। प्रायः 
किसी में एक, किसी में दो अथवा तीन ही प्रकाशित होते हैं । 
अकार से हकार तक और क्ष, ल सहित ५१ वर्ण हैं । लिङ्ग, 
पुरुष, वचन और काल प्रत्येक के त्रिधा होने से पद ३% ३ ३ 

2 २3८१ प्रकार के होते हुँ । दस इन्द्रियों और ग्यारहर्वे मन के 
विषयों से सम्बन्धित होने के कारण मन्त्र अर्थात्‌ वाक्य ११ प्रकार 
के होते हैं। 
१७. शिवादेशकारिशीति शाम्भवी । 

शिवजी के आदेश कराने वाली शाम्भवी कहलाती है । 

श्रवण द्वारा, वचन द्वारा, लिख कर अथवा विचारों में स्पष्ट 
रूप से शिव जी के आदेश आने लगें तो समझना चाहिए कि दीक्षा 
शाम्भवी है । शिवावेश के कारण ही शाम्भवी कही जाती है । 


१८. योगोक्तक्रमतो योगदीक्षा । 
योग में कहे हुए क्रम से दी हुई दीक्षा योग-दीक्षा है । 


इसमें योग की क्रियाएँ प्रधान रूप से होती हैं। अन्य साधन 
गोण रूप से होते हैं । 


१९. सेब शाक्तेयी शक्ति ज्ञानवती वा । 


वही शाक्तेयी, शाक्ती अथवा ज्ञानवती दीक्षा भी कहलाती है। 

ज्ञानवती कहने के बजाय कोई-कोई ज्ञान-दीक्षा भी कहते हैं, 
क्योंकि शवित ही ज्ञान है । शाब्दिक उपदेश वास्तव में ज्ञानोपदेश 
नहीं है । शक्ति द्वारा ज्ञान का जो प्रकाश शिष्य में स्वयं उदित 
होता है, वही यथार्थ में ज्ञान क! उपदेश है। यह शाम्भवी से 
नीचे स्तर की दीक्षा है, क्योंकि इस में शक्ति का आवेश मात्र 
होता है। 


२०. मन्त्रमार्गानुस।रेण मान्त्री । 


मन्त्र-शास्त्र के अनुसार दी गयी दीक्षा मान्त्री कहलाती है । 
जिन मन्त्रों से शक्ति-जागरण होता है, वे मन्त्र चेतन होते हैं । 

२२. मन्त्रार्चेनाद्युपचारंराणवी । 
गन्त्र, अर्चन आदि उपचारों की सहायता से क्रमशः उन्नति 
करीने वाली दीक्षा आणवी कहलाती हैं । शक्ति का उद्बोधन न 
होने से यत्नसाध्य जपानुष्ठानादि आणवोपाय के ही अङ्ग हैं । 
२२. षट्चक्र वेधाद्वेधम यी । 
षट्चक्रों का वेध होने के कारण दीक्षा वेधनयी कहलाती हे । 
२३. वेदान्त योग भक्ति सम्प्रदाय भेदतोऽपि बहुविधा । 
वेदान्त, योग, भवित आदि सम्प्रदायों के भेद से भी बहु 
प्रकार की दीक्षा होती है। 
२४. सा एकंव शक्तिमत्वात्‌ । 


वह बहुत प्रकार की होते हुए भी एक ही है, शबित का प्रबोध 
होने के कारण । 


ब्रह्म की शवित तो एक ही है, इसलिए सब का फल मोक्ष 


ही हैं, यद्यपि उसका बिकास नाना प्रकार से देखा और सुना 
जाता है । 
२५. वोतरागचित्तावलम्बनात्‌ । 
वीतराग चित्त का अवलम्बन होने के कारण शवितपात 
दीक्षा होती हे । 
२६. सिद्धसङ्ल्पाठ्ठा । 
अथवा सिद्ध सद्धूल्प होने से । 

वीतराग होने से योगी सिद्ध-सङ्कत्प हो जाता है, इसलिए 
“वा? का प्रयोग किया जाता है। गुरु की शवित शिष्य में जाकर 
उसकी आध्यात्मिक जागृति किस कारण से करती हे ? उसकी 
वृत्तियाँ शीघ्र निरुद्ध कँसे होने लगती हैं ?” इत्यादि शङ्घाओ का 
समाधान इन दो सूत्रों से किया गया है । प्रथम सूत्र के भाष्य में 
बताया जा चुका है कि वीतराग योगियों के चित्त का आलम्बन 
लेकर शक्तिपात हारा शक्ति-सञ्चार होने से शिष्यों को शीघ्र 
एकाग्रता का लाभ होता है । पातञ्जल दर्शत के 'वीतराग विषयं 
वा चित्तम्‌' सूत्र का अर्थ साधारण लोग तर्क और अनुमान के 
आधार पर किया करते हैं, परन्तु अच्छी तरह समझ नहीं सकते । 
वेदव्यास जी ने अपने भाष्य में वीतराग महात्माओं का ध्यान नहीं 
कहा, वरन्‌ यह कहा है कि चित्त की वृत्तियों का निरोध वीतराग- 
चित्त के आलम्बन अर्थात्‌ आश्रय से होता है । शक्तिपात दीक्षा में 
शक्ति का सञ्चार गुरु के सद्कल्प का आश्रय लेकर होता दे ओर 
उस शक्ति से शिष्य को वीतराग-चित्त का आलम्वन मिलता है । 
शक्तिपात दीक्षा ग्रहण करने वालों को इसका अनुभव होने से 
उनकी समझ में उक्त सिद्धान्त सुगमता से आ सकता है। 

चित्त और शक्ति का कितना घनिष्ट सम्बन्ध है, यह श्रुंतियों 
में स्थान-स्थान पर प्रतिपादित है । 


२७. श्रृतेः । 
श्रुति का प्रमाण है । यथा-- 
तेजो ह वे उदानस्तस्मादुपशांततेजा: पुनर्भव सिद्वियर्मनौस 
सम्पद्यमाला' । यच्चित्तस्तेनेष प्राणमायाति प्राणस्तेजसायुक्तः 
सहात्मना यथा संकल्पितं लोकं नयति । 
= प्रश्‍न ३, मन्त्र ६, १० 

--तिज ही निश्चय से उदान है, इसलिए जिसका तेज उप- 
शान्त हो गया है. उस तेज को पुनः उत्पन्न करने के लिए इन्द्रियों 
को मन में अच्छी प्रकार ले जाकर जिसने अपना चित्त एकाग्र 
कर लिया है, उसमें एकाग्र चित्त के द्वारा प्राण आ जाता है और 
प्राण तेज से युक्त होकर आत्मा के सहित मनुप्य को, वह जैसा 
सङ्कल्प करता है, उसी लोक को ले जाता है अर्थात्‌ उसी प्रकार 
की सिद्धि देता हे । र 


उपरोक्त श्रुतियों में “उपशान्त तेजाः' का अर्थं यदि मृत्यु लिया 
जाय तो जंसा श्री श डुराचाये महाराज ने कहा है, जन्मान्तर में 
प्राण इस जन्म के सङ्कल्पित लोक को ले जाता है। परन्तु जो 
क्रिया मृत्यु के समय प्रकृति के वश में होती है, वही क्रिया योगी 
अपनी इच्छा से जीवनकाल में करता रहता है अर्थात्‌ इन्द्रियों को 
मन में लय करता है. मन को बुद्धि में, फिर बुद्धि को आत्मा में 
और आत्मा सहित, सुषुम्णा मागं से धारणा, ध्यान, समाधि कर 
के, यथासङ्कल्पित सिद्धि को प्राप्त करता है । जीवनकाल में 
'उपशान्त तेजाः' का अर्थं ऐसे मनुष्यों के लिए किया जा सकता है 
जो ब्रह्मतेज से क्षीण हो गये हैं। उनके लिए उस तेज के पुनर्भव 
अर्थात्‌ फिर उत्पन्न करने का साधन योगमार्ग द्वारा इन्द्रियों का 
प्रत्याहार कर के चित्त की एकाग्रता करना है । 
संयच्चित होने से मनुष्य में प्राण शक्ति आती है, यह बात 
उपरोक्त श्रुति में बतायी गयी है और सब के अनुभव की भी बात 
है । इसी प्रश्‍न की आठवीं श्रुति में आदित्य को बाह्य प्राण बताया 
है जिसका सम्बन्ध चाक्षुष प्राण से है । पृथ्वी की देवत! रूप शबित 
बाह्य अपान है, आकाश समान, वायु व्यान और अग्नि उदान है । 
निरुद्ध चित्त वाले मनुष्य को उपरोक्त पाँचौं प्रकार की शक्तियाँ 
विशव-भण्डार से मिलने लगती हैं । जैसा कि हमने इसी पाद के 

2वें सूत्र में कहा है कि योगी वायु, आकाश, सूर्य, अग्नि इन सभी 
से शक्ति को खींचने लगता है। प्राण शक्ति का आवाहन करने 
का उपाय यच्चित्तता ही है । चित्त के निरोध से प्राण शक्ति को 
उदान रूपी तेज से युक्त कर के योगी तेजोमय बनता है और 
उसी प्राण शवित को चाक्षुष प्राण की सहायता से दृष्टि द्वारा 
अथवा अग्नि स्वरूप समान शवित के आधार से मन्त्र द्वारा अथवा 
वायु रूप व्यान शबित के आधार से स्पर्श द्वारा शवितपात कर बे 
उक्त ब्रह्मतेज (प्राण शक्ति) को दूसरों में भी उत्पन्न कर देता है। 
योगी के सङ्कल्प के अनुसार शिष्य में उदान सहित प्राण शक्ति 
का सञ्चार होता है, यह अभिप्राय भी १०वीं श्रुति के अन्तर्गत 
निहित हैं। 

उपरोक्त श्रुतियो में शक्ति-सम्पादन करने का रहस्य स्पष्ट रूप 
से बताया गया है । जो क्षीण-तेज मनुष्य स्वयं अपनी इन्द्रियों और 
मन को संयम में नहीं ला सकते, उनमें शक्तिपात द्वारा गुरु की 
शक्ति के आलम्बन से यह कार्य सम्पादित हो जाता है । शक्तिपात 
के पश्चात्‌, अपनी शक्ति जाग उठने से, वह स्वयं भी अपनी इन्द्रियों 
और मन का संयम करने लगता है। प्राण से मनोनिरोध और 
मनोनिरोध से प्राण शक्ति का सञ्चय उत्तरोत्तर बढ़ने लगता है। 


२८. स्मृतेश्ल । 
और स्मृतियों का भी प्रमाण है । 
पुराणों और तन्त्र-शास्त्रो में इस विज्ञान का रहस्य अधिक 
बिस्तार से मिलता है। यथा--- 
शक्तिपातससायोगादुते तत्वानि तत्वतः । 
__तदव्याप्तिस्तद्विशुद्धिशच ज्ञातुमेव न शक्यते ।॥। 
नः शिवपुराण, वायवीय संहिता 

--'शक्तिपात के समायोग के बिना तत्वतः तत्वों का ज्ञान, 


आत्मा की व्यापकता और उसके शुद्ध-बुद्ध स्वरूप का ज्ञान कदापि 
नहीं हो सकता ।' 


२९. तत्तुसति धर्माधर्म योः साम्ये। 

परन्तु वह शक्तिपात धर्म और अधर्मं की साम्यावस्था होने 
पर होता है । * 

अर्थात्‌ गुरुजन पापी मनुष्यों पर शवितपात नहीं करते और 
यदि करना भी चाहें तो पाप की अधिकता होने पर शक्ति का 
संक्रमण नहीं होता । पाप दरध होकर जब पाप-पुण्य की साम्यता 
आती है, तभी उसका विकास होता है। इसी अभिप्राय से कुष्ट, 
यक्ष्मा, मिरगी बवासीर, सुजाक, आतशक ज॑से पापी रोगों से 
पीड़ित मनुष्यों को दीक्षा देने का निषेध है। अन्धे, काने, बहरे, 
अङ्गहीन और अधिकाङ््ियों की भी गणना इसी कोटी में की 
गयी हैँ । 


३०. यस्मिन्नपतति तद्धि न पात्रम्‌ । 

जिस मनुष्य में शक्ति नहीं गिरती, वह पात्र नहीं है । 

परन्तु इस सूत्र का अर्थं यह भी नहीं हे कि जिसमें शवित 
जाती है, वह दीक्षा का पात्र है ही । यह भी सम्भावना हो सकती 
है कि शक्ति जाने पर भी कोई-कोई दीक्षा के योग्य नहीं होते । 

३१. वर्णानां न नियमः । 
वर्णो का नियम नहीं है । 
जिसको गुरु स्वीकार कर ले-वही पात्र है, वर्ण (जाति) का 

नियम नहीं है। ईसाई, मुसलमान, यूरोप अथवा अन्य देशोंके 
निवासी, सभी पात्र हो सकते हैं । 


३२. बालवृद्धस्त्रीपुमान्सः सर्वेऽधिकारिणः । 
बालक, वृद्ध, स्त्री और पुरुष सब अधिकारी हैं । 


३३. एकाकी दौक्षितेर्वा सह समभ्यसेत्‌ । 
अकेला अथवा दीक्षितों के साथ अभ्यास करे । 


३४. शुचो गुप्तदेशे मठे गुहायां वा। 


किसी शुद्ध गुप्त देश, बन्द कमरे, मठ अथवा गुफा में अभ्यास 
करे । 

जन-समुदाय में सब के सामने अभ्यास करना निषिद्ध है, 
वयोंकि ऐसा करने से शक्ति क! ह्वास होता है, साधक की उन्नति 
में बाधा पड़ती है और विघ्नों का भय रहता है । 


३५ तत्र स्थापपेत्‌ कम्बलासनमजिनासनं वा । 


वहाँ पर कम्बल अथवा मृग या व्याघादि के चर्म का आसन 
बिछावे । चटाई अथवा बिना आसन के भूमि, पत्थर या लकड़ी के 
आसन पर अभ्यास न करे। 








तृतीय पाद 
© 
१. कोषेषु तहिकास: । 


२. ग्रन्नप्राणमनोविज्ञानानन्दमयाः श्रुतेः । 


कोषों में उसका विकास होता है। अन्नमय, प्राणमय, 
मनोमय, विज्ञानमय और आनन्दमय कोष हैं। श्रुति के अनुसार 
कोष पाँच हैं । तैत्तिरीय उपनिषद्‌ में पाँच कोषों का वर्णन 
मिलता है। उन में से प्रथम चार तो कोष ही समझने चाहिए, 
परन्तु अन्तिम आनन्दमय तो स्वयं आत्मानन्द का ही रूप है-- 


'तस्य प्रियमेव शिरः, मोदो दक्षिण पक्षः, प्रमोद: उत्तर 
पक्षः, श्रानन्द ग्रात्मा, ब्रह्म पुच्छं प्रतिष्ठा ।' 


जाउस (आनन्दमय कोष) का सिर प्रियता है, दक्षिण पक्ष मोद, 
उत्तर पक्ष प्रमोद, आत्मा आनन्द और ब्रह्म उसकी पूँछ-प्रतिष्ठा 
है । इसलिए शवित का विकास प्रथम चार में तो प्रत्यक्ष प्रतीत 
होता ही है, परन्तु आनन्दमय में आनन्द के विकास का अर्थ 
विकल्प मात्र ही है। उसका अर्थ यही समझना चाहिए कि 
आनन्द का अनुभव होना ही आनन्दमय परमात्मा का साक्षात्कार 
है और यही आनन्दमय का विकास है-- 


“सवा एष पुरुषोऽन्तरसमयः, तस्माद्वा एतस्मादन्नरस- 
मयात्‌, श्रन्योऽन्तर श्रात्मा प्राणमयः, प्राणमयात्‌ श्रन्योःन्तर 


९२९५ 





[ २३.] 
आत्मा मनोमयः, मनोमयात्‌ भ्रन्योऽन्तर आत्मा विज्ञानमयः, 
विज्ञानमयात्‌ ग्रन्यो$न्तर झात्मानंदमय: ।' 
-ततैश २, ५ 
उक्त कोषों में शक्ति का विकास किर प्रकार होता है ? 
इसके लिए नीचे कोषों का स्वरूप दिखाया जाता हैँ। 


३. पाथिवोऽन्नसयः । 
पाथिव शरीर अन्न का बना हुआ है। 


४. तत्र नाड्योऽनम्ताः । 

उसमें अनन्त नाड़ियाँ हैं । 

प्रश्‍नोपनिषद्‌ में नाड़ियों की संख्या ७२०००००१ कही है । 
एक सुषुम्ना और १०० प्रधान नाड़ियाँ हैं। फिर इन प्रत्येक में 
से ७२००० शाखाएँ फुटती हैं। इस प्रकार अनन्त नाडियों से 
सारा शरीर व्याप्त हे । अंग्रेजी में इन नाड़ियों को ॥ल ९६ 
कहते हैं । ाड़ी-विज्ञान समझने के लिए हमारी अंग्रेजी की 
पुस्तक-दिवात्मशक्ति'--पढ़ें । 


५. कंदस्तन्मूलस्‌ । 
कंद उनकी जड़ है। 
कंद के अन्दर अंग्रेजी में 8 टाल Im07 नाम की 
` एक ग्रन्थि बतायी जाती हे । उस ग्रन्थ में से पश्चिम के विद्वानों 
के मत से दो नाड़ियाँ निकलती हैं जो मेरुदण्ड के बाहर उसके 
दक्षिण, वाम पक्ष में खड़ी हें । उनका नाम अंग्रेजी में Sym a- 
thetic Columns रखा गया है । इन्हीं दोनों को इड़ा और 

पिंगला कहते हैं । हमारे ऋषियों के मतानुसार कंद एक 
माँस-पेशी है जो & अंगुल लम्बी और ४ अंगुल घेरे वाली है । उसके . 
केन्द्र में कुण्डलिनी शक्ति का स्थान हूँ। वहाँ से सुगुम्ना, इड़ा 
और पिङ्गला तीनों का उद्गम होता हे । यह स्थान गुदा के 
ऊपर और उपस्थ के नीचे मेरुदण्ड की अनुत्रिकास्थि के समीप हे । 


६. पायूपस्थयोमंध्ये तत्स्थानस : 
गुदा और उपस्थ दोनों के मध्यप्रांत भ उस कन्द का 
स्थान हे । 


७. एतस्मादिड;(पञ्गलासुषुस्ना उद्ध ता: । 
इससे इडा, रि ज्ञला और सुषुम्ता निकलती हें । 
पश्चिम के डाक्टरो के मत से सुषुम्ना का उससे सम्बन्ध नहीं 
है. ५९न्तु योगियों का अनुभव इसके विपरीत हे । 


८. ताभ्यः शाखा प्रतिशाखा क्रमेणा सहर्नशः । 


उन तीनों से शाखा-प्रतिशाखा क्रम से हजारों नाड़ियाँ 
उत्पन्न होती हैं । पश्चिम के डाक्टरों के मतानुसार नाड्यो का 
उद्गम-स्थान शिरःकपाल है, परन्तु योगियों का मत है कि कंद 
(ganglion impar) सब की जड़ है। उसमें से तीन तने 
(trunks) निकलते हैं जो नीचे पतले और ऊपर मोटे होते 
जाते हैं। उनमें से एक मेरुदण्ड के भीतर और दो बाह्र 
खड़े हैँ । 

इडा और पिङ्गला में चौबीस-चौबीस गाँठे हैं जिनको अंग्रेजी 
में ६27६/4 कहते हैं। योगशिखोपतिषद्‌ में इनको मणि कहा 

है। उक्त मणियों में से एक-एक शाखा सुषुम्ना के चित्रा विभाग 
में जा मिलती हे । इडा से निकलने वाली चित्रा के वाम भाग में 
और पिङ्गला से निकलने वाली चित्रा के दक्षिण भाग में मिलती 
है। दूसरी आर इन्हीं मणियों से अन्य शाखाएँ भी निकलती हैं । 
वे सब शरीर के सब अङ्ग-प्रत्यङ्गो में फैल जाती है, जैसे पीपल के 
पत्ते की नाडियाँ फंलती हैं । 

उपरोक्त क्रन आधार से आज्ञा चक्र तक है । उसके ऊपर इडा, 
पिङ्गला का तो अन्त हो जाता है, परन्तु इनकी दो शाखाएँ दोनों 
नासापुटों तक जाती हैं और उनसे सम्बन्ध रखने वाले चित्रान्तर्गत 
शिरा-समूह्‌ दक्षिण से वाम ओर और वाम से दक्षिण ओर सङ्गम 
(क्रोस ०7०३ > ) करके मस्तिष्क में फेल जाते हैं । जिस स्थान 
पर ये क्रौस करती हैं, उस स्थान को वाराणसी कहते हैं । यहाँ पर 
विश्वनाथ विराजते हैं । आज्ञा चक्र को प्रयाग कहते हैं । 

आज्ञा चक्र से किञ्चित्‌ ऊपर मनोमय चक्र 5९0507} 
९९7९ हे, जहाँ से आँख, कान, नाक, जिह्वा, मुख, हृदय से 
संबंध रखने वाली नाड़ियाँ निकलती हैं। पश्चिम के विद्वानों ने 
इन सब को तीन श्रेणियों में ।वभक्त किया हुआ है--(१) 
cerebrial 0९7४९५ अर्थात्‌ जो सुषुम्ना के छोटे मस्तिष्क-विभाग 
अर्थात्‌ कपाल-कंद से निकलती हैं, (२) $004) जो मेरु से निकल 
कर सारे शरीर में फेल जाती हैं, और (३) ७५m[t९।।० जो 
इडा और पिङ्गला से निकलकर सब अङ्गों में फैलती हैं। इनको 
s9mP4t९० इसलिए कहते हैं क्योंकि ये सुषुम्ना को सहयोग 
देती हैँ । भारत के विद्वानों ने इन सब को सुषुम्ना की शाखाएँ 
ही माना हैं, जैसा कि निम्न श्लोक में कहा गया है-- 


सध्यस्थायाः सुषुम्नायाः पवे पंचसु संभवाः । 
शाखोपशाखतां प्राप्ताः शिरालक्ष त्रयात्परम्‌ ॥ 

उ“ शरीर के मध्य में स्थित सुषुम्ना के पाँचों पर्वो से उत्पन्न 
होने वाली नाड़ियाँ, शाखा-उपशाखा क्रम से, तीन लाख से भी 


अधिक हो जाती हैं।' 
पाँच पर्वं ये हैं,--ग्रीवा, पृष्ठ, नाभि, कटि और 


आधार, अंग्रजी में इनके नाम इस प्रकार हैं-- 


() Cervical (2) Thorscial (3) Lumber 
(4) Sacral (5) ‘Coccygeal. 

उपरोक्त वर्णन से यह जानना आवश्यक हे कि योगियों का 
क्रम कंद से ऊपर मस्तिष्क तक फँलना, सीधा अथवा लोम क्रम 
है और पश्चिम वालों का उलटा अथवा विलोम क्रम है। शक्ति 
प्रसुप्त रूप से (॥ $4६।०॥] 077) कंद में निवास करती है 
और जब वह सुषुम्ना/-द्वार से सहस्रार में चढ़कर समाधि लगाती 
है, तब मोक्ष की प्राप्ति होती है। इसके विपरीत इच्छा, संज्ञान 
और क्रियात्मक स्वरूप क्रम संसार में डालने वाला, जन्म, मृत्यु 
और भोग रूपी बन्धन का कारण है । 


€. सुषुम्ना वंशस्थिता । 


१०. तस्यामूर्धतो बप्त्राचित्रा विरजा क्रमेणा संपुटिताः। 


सुषुम्ना पृष्ठवंश अथवा मेरुदण्ड में स्थित है और ऊपर 
से केन्द्र की ओर उसके भीतर तीन विभाग हैं,-बस्त्रा, चित्रा 
और विरजा । इनके अंग्रेजी नाम इस प्रकार हैं-White 
portion, Grey portion and Empty canal. 


११. पूर्व द्वेबहिः । 
पहली दोनों इडा, पिङ्गला मेरु के बाहर हैं । 

१२. ते उत्तरस्यार्मापते । 
वे दोनों सुषुम्ना में समर्पित हैं। 


१३. सर्वोपरि वज्त्रा वज्त्रबद्दूढा । 
सब से ऊपर वज्र के सहश्य हढ़ वज्रा है । 


१४. मध्ये चित्रा चित्रवर्णा सव्याऽपसव्येडायिङ्गलावती । 


मध्य में चित्रवर्णा चित्रा हे. जो वाम-दक्षिण भागों में इड़ा 
और पिङ्गला के धम वाली है। 


चित्रा के दोनों भागों से वाम-दक्षिण ओर नाड़ियाँ निकल 
कर पहले तो सुषुम्न' के ऊपर ही लपेटे खाती हैं, फिर वाम भाग 
वाली वंश के वाम छिद्र से और दक्षिण भाग वाली दक्षिण छिद्र 
से बाहर निकल कर इड़ा पिङ्गला से मिलती हैं और स्वतन्त्र रूप 
से भी हाथों-पैरों तक फैल जाती हें । अर्थात्‌ इनके द्वारा सारे 
शरीर का मस्तिष्क से सम्बन्ध बना हुआ हे । 


१५. विरजेब ब्रह्मनाड़ी कमलकरिकावतु 
षट्चक्रवती च । 


विरजा (९/६ ०७॥४]) ही ब्रह्मनाड़ी है जो कमल के 
नाल के सहश्य और छः चक्रों वाली है। | 


वास्तव में चक्रों का स्थान चित्रा में ही जानना चाहिए, 
परन्तु जब तक थे चक्र नहीं खुलते, विरजा का मार्ग साफ नहीं 


होता । 

१६. प्रमुखा मोक्षमार्गत्वाच्छ तेः । 


यही प्रमुख है, मोक्ष का मार्ग होने के कारण । श्रुति इसका 
प्रमाण है-- 
“शतं चेका च हृदयस्य नाड्यस्तासां मूर्धानमभिनिःसृतैका । 
तयोध्वमायन्नमृतत्वमेति विष्वङ ङन्या उत्क्रमेण भवन्ति || 
re) २, ६, १६ 


--हिंदय की सो और एक नाड़ियाँ हैं। उनभे से एक मूर्धा को 
चढ़ जाती हे । उससे ऊपर जाकर अमरत्व को प्राप्त करता है 
और दूसरी नाड़ियों से उत्क्रमण करके विश्व में जन्म लेता है ।' 


यहाँ पर हृदय का अर्थ हृदयपिण्ड न लेकर हृदय की शक्ति 
अर्थात्‌ प्राणशक्ति लेना चाहिए । इसलिए हृदय की नाड़ियों से 
अभिप्राय प्राणवाहिनी अथवा वात-नाडियो से है । श्रीमत्‌ 
शङ्कराचाय महाराज ने भी उक्त एक नाडी से सुपुम्ना नाड़ी को 
ही ग्रहण निशा हैं और वह हृदय से नहीं, वरनू पृष्ठ बंश में 
चढती है, ४7 कि निम्नोद्ध,त श्लोक से स्पष्ट है-- 


'गुदस्य पृष्ठभागेऽस्मिन्‌ वीणादण्डः स देहभृत्‌ । 
दीर्घास्थि देहपर्यतं ` ब्रह्मनाड़ीति कथ्यते ।।' 
>-योग शिखोपनिषतु, ६, ८ 


--गुदा के पृष्ठ भाग में वीणादण्ड देह को धारण करता है। 
वह मोटी हड्डी का बना हुआ देह पर्यन्त है। उसमें ब्रह्म- 
नाड़ी स्थित है--ऐसा कहा जाता है।' कुछ लोगों का विचार है 
कि उपरोक्त कठ-वल्ली की श्रुति में हृदय शब्द आया है, इसलिए 
यह एक नाड़ी सुषुम्ना नहीं है, वरन्‌ ४०४५७ ०९7४७ है जिसको 

7,तञ्जल दर्शन में कुर्म नाड़ी कहा है। इस पर ध्यान करने से 
तो मन' की स्थिरता मात्र होती है, परन्तु समाधि तो सुषुम्ना में 
प्राण चढ़ने से ही लगती है। कयोंकि-- ६ 
१७. अनुभवादपि योगिनास्‌ । 
योगियों के अनुभव से भी वह सुषुम्ना ही है। 
१८. स्मृतेश्च । 
स्मृतियों का भी प्रमाण है । 
तंत्र शास्त्रों और पुराणों में सुधुम्ना का बहुत वर्णन 
मिलता है । * 
१९. संज्ञान-क्रिपात्मकत्वात्‌ द्विविधा भ्रन्या । 
अन्य नाड़ियाँ दो प्रकार की हैं, संज्ञानात्मक और क्रियात्मक 
होने से । 
` २०. ताभिः प्राणशचरति | 
उन नाडियो में प्राणशक्ति प्रवाहित होती है । 


२१. एष प्राणमयः । 
यह प्राणमय कोष है । 
प्राणमय कोष, अन्नमय कोष के अन्दर, सूक्ष्म शक्तिमय कोष 
है । यह शक्ति यद्यपि स्थूल शरीर में पार्थिव तन्तुओं के जाल 


द्वारा उसको व्याप्त किये हुए है, तो भी उक्त तन्तु-जाल अथवा 
नाड़ियाँ प्राणमय कोष नहीं हैं । 

२२. हृदि स्थानं मनसः । 
हृदय में मन का स्थान हे । 
कुछ पाश्चात्य रङ्ग में रंगे लोगों का मत है कि मस्तिष्क 
(७4/7) से ही सब नाड़ियों (१९४९५) का सम्बन्ध है, हृदय 
से तो रक्त-पित्त-वाहिनी (47६।।।ar९5 an ४।९१५) का ही 
सम्बन्ध है । इसलिए कठोपनिषदोक्त १०१ नाड्यों का उद्गम- 
स्थान हृदय कहीं मस्तिष्क (४74i॥) में ही होना चाहिए और 
उस को वे योगियों का हृदय (४०४० ९27) कहते हैं । 
यद्यपि अपने उक्त काल्पनिक हृदय की स्थिति, आकार अथवा 
क्रिया का तो वे कुछ पता नहीं दे पाते, परन्तु प्रमाण में 
योगवासिष्ठ जैसे शास्त्रों के आधार पर अपनी पुष्टि करते हैं । 
नारायणोपनिषद्‌ में हृदय का स्थान नाभि से १० अंगुल ऊपर 
स्पष्ट बताया गया है । सब आचार्यो ने हृदय को हृदय माना है । 
H९47। शब्द भी हृदय शब्द का ही अपश्र श रूप है। हृदय के 
अधीन ही सब नाड़ियों का संयम हूँ। छा] के निष्क्रिय होने . 
:. पर यदि हृदय कार्य करता रहे तो मृत्यु नहीं होती और हृदय की 
गति बन्द होने पर तुरन्त मृत्यु हो जाती हे । समाधि की 
अवस्था में यद्यपि हृदय की गति रुक जाती है, परन्तु प्राण की 
क्रियाएँ भी बन्द हो जाती हैं अर्थवा इतनी सूक्ष्म हो जाती हैं कि 
बन्दप्रायः प्रतीत होती हैं । किसी योगाचार्य ने यह नहीं कहा कि 
जहाँ सुषुम्ना-मागं से प्राण सहस्रार में चढ़ जाता हे, वह्‌ स्थान 
हृदय है। 


योगिराज श्री रमण महषि हृदय का स्थान दाहिनी ओर 
बताया करते थे. जहाँ से 'अहम्‌' वृत्ति का स्फुरण अनुभव में आता 
है। इस विषय पर हमने 474070755 से परामर्श किया । 

उनका कहना है कि हृदय का ऊपरी कोण जो ९४०५ 
Contr०। करता है, बह्‌ दक्षिण की ओर झुका हुआ है। उसे ही 
कूमं नाड़ी समझना चाहिए । 


अब प्रश्‍न उठता है कि जब आणवोपाय द्वारा भी शाम्भवोपाय 
अर्थात्‌ ब्रह्मभाव की उपलब्धि हो सकती है, तब शवितपात की 
क्या आवश्यकता है ? यह कहा जा चुका है कि आणवोपाय के 
सब साधन परिश्रम एवं यत्नसाध्य हैं। यदि साधक गुरं के 
निर्देशानुसार और शास्त्रीय वि'ध-विधानों के अनुकूल अपनी अल्प 
एवं अनुभवहीत बुद्धि के कारण इनका अनुष्ठान ठीक न कर सके 
और लक्ष्य की प्राप्ति के पूर्व ही पथभ्रष्ट अथवा रोगाक्रान्त हो 
जाय, तो उसका सब परिश्रम व्यर्थ हो जाता है । अनेकों साधकों 
को देखा गया है कि दीघं समय तक साधनरत रहने पर भी सन्तोष- 
प्रद प्रगति नहीं कर पाये। शक्तिपात द्वारा शिष्य की प्रसुप्त आध्या- 
त्मिक शक्ति, जो ज्ञानमयी है, जागकर उसे सब विघ्नों से बचाती 
हुई अनायास पार लगा देती है। दूसरा लाभ यह भी है कि 
साधक को विषयों से स्वतः विरति होने लगती है जो अति दुष्कर 
कायं है। कहा है कि विषयों का रस परम दर्शन के पूर्वं निवृत्त 
नहीं होता, और-- 
यततो ह्यपि कोन्तेय पुरुषस्य विपड्चितः । 
इन्द्रियाणि प्रमाथीनि हरन्ति प्रसभं मन: ॥ 
गीता २, ६० 


गुरु के अनुग्रह रूप शक्तिपात द्वारा साधक की प्रसुप्त शक्ति 
जागने पर उस का मन बहिविषयों से हटकर और अपने ही अन्दर 
के दिव्य अनुभवों का साक्षी बनकर आत्मरत होने लगता है 
और तब उसे बाह्य विषय फीके लगने लगते हैं - 




















हु तेर 

'योऽन्त र य: ॥ 

स योगी ब्रह्मनिर्वाणं ब्रह्मभुतोऽधिगच्छति॥ 
--गीता ५, २४ 

हमने चित्त को सिनेमा के पर्दे की उपमा दी है। यह पर्दा 

ऐसा विचित्र है कि स्वतः ही शब्द, स्पर्श, रूप. रस, गन्ध सब 

विषयों को अपने पर ही अङ्कित किया करता है, स्वतः ही बुद्धि 

द्वारा उनको परखा करता है, मन द्वारा उन के आधार पर अनेक 

बिविध सङ्कल्प किया करता है और स्वतः ही उन की आसक्ति 

में फंस भी जाता है। शक्ति जागने के उपरान्त उसे एक अपूर्व 

अन्तःसुख का अनुभव होता है जिसके कारण वह बाह्य विषया- 

नन्द से विरत होकर आत्मस्थित रहने लगता है । 

'मनोमयोऽयं पुरुषो भाः सत्यस्त स्मिन्नन्त हूः दये ।' 
णणबरह० शर, द, १ 

२३. तदपि प्राराऽनुगम्‌ । 

वह भी प्राण शक्ति के आधार पर चलता है । 

मन की गति भी प्राण के पीछे-पीछे है। कहा है-- 

इन्द्रियाणां हि चरतां यन्मनोऽनु विधीयते । 

तदस्य हरति प्रज्ञां वायुर्नावमिवाम्भसि ॥ 
--गीता २, ६७ 

--चलती हुई इन्द्रियों के पीछे-पीछे जब मन चलता है, तब 

वह उस मनुष्य की बुद्धि को इस प्रकार हर लेता है. जैसे समुद्र में 

नाव को वायु ।' इन्द्रियाँ प्राणशक्ति का ही स्थुल कार्य हैं । 

२४. एष मनोमयः 

यह मनोमय कोष कहलाता है । 

मन की गति ही, जो सङ्कूल्पमथ है. मनोमय कोष कहलाती 
है । चित्त की वृत्तियों को मनोमय कोष की तरंगे समझना चाहिए । 
कहा हे--'संडुल्पात्मकं मन.” । 


२५. कूर्मनाड्या तद्विज्ञानेत युक्तम । 
यह्‌ मनोमय कोष कूर्म नाडी के द्वारा विज्ञानमय से संयुक्त है । 
कूम नाड़ी को अंग्रेजी में ५9४5 ०९7४९ कहते हैं। 


२६. मूध्नि विज्ञानसयः । 
मस्तिष्क में विज्ञानमय कोष है । 


विज्ञानमय कोष के धर्म चेतना, संवित्‌, बुद्धि और अहंकृति 
हैं । अंग्रेजी में इनको Different states of cor,ciousness 
के अन्तर्गत माना जाता हैं। विज्ञानमय कोष की तीन तह या 
स्तर हैं--- 

(१) संस्कारों का आशय $!-C०॥८।०॥७॥९५, (२) 
स्मृति Memory or person:i conciousneऽ और (३) 
शुद्ध संवित्‌ pure or impersonal conciousness. 


इस जन्म अथवा पूर्ट जन्म में मनुष्य ने जो-जो अच्छे या बुरे 
कर्म किये हैं, उनके "सकार विज्ञानमय कोष में सदा सञ्चित रहते 
हैं जिसको संस्ट।राशय अथवा कारण शरीर कहते हैं । परन्तु 
उनका ज्ञान तभी होता है जब वे स्मृति-पटल पर आ जाते हैं। 
राही तिजानमय कोष का अङ्ग है । पहली संस्कारों की और दूसरी 
रत की अवस्था हे । शुद्ध संवित्‌ में निश्पाधिक ज्ञान होता है 
जो शुद्ध सत्व गुण की प्रधानता से दीख पड़ता है । उसमें इच्द्रिय- 
ज्ञान अथवा वृत्तिज्ञान का अभाव रहता है । 

२७. संज्ञान क्रिपेच्छाल्मिकाशक्तिः । 
शक्ति संज्ञानात्मिका, क्रियात्मिका और इच्छात्मिका,-तीन 
रूप से व्यक्त होती है । 
२८. मनोतिज्ञानाभ्धामिच्छा । 
मन और विज्ञान के द्वारा इच्छा शक्ति कायं करती है । 


२९. ज्ञानेन्द्रियेः संज्ञाना । 
ज्ञनिन्द्रियो के द्वारा संज्ञान शक्ति कार्य करती है । 
गन्ध, रस, रूप. स्पर्श और श्रवण की ५ इन्द्रियां ज्ञानेन्द्रियाँ 
हैं । इन में जो शक्ति काये करती है, उसको संज्ञान शक्ति 
कहते हैं । 
३०. कम न्व्रियेः क्रिया । 
कर्मेन्द्रियों द्वारा क्रिया शक्ति कार्य करती है । 


बोलना. पकड़ना, चलना, मेथुन की क्रिया करना और मलः 
मुत्र का त्याग करना क्रिया शक्ति के काये हैं । 


३१. सर्वे प्राणे प्रतिष्ठितस्‌ । 
उपरोक्त सब प्राण में प्रतिष्ठित हैं । 
'ग्रराइव रथनाभो प्राणो सवं प्रतिब्ठितम्‌' 
प्रश्नोपनिषत्‌ २, ६ 
“जिस प्रकार रथ के पहियो की नाभि में: अरे लगे रहते 


हैं, उसी तरह शरीर, इन्द्रियाँ, मन और बुद्धि सब प्राण में 
प्रतिष्ठित हैं । 


५; 

३२. प्राणः पञ्चविधः । 
प्राण पाँच प्रकार का है। 


३३. प्राणोऽपानः समानो व्यानः उदानइच । 
प्राण, अपान, समान, व्यान और उदान । 
ये पाँचों एक ही शक्ति के अवान्तर भेद हैं, यद्यपि वे पाँच 
प्रकार से कार्य करते दृष्टिगोचर होते हैं। इसका कार्य पिण्ड 
और ब्रह्माण्ड में सवत्र व्याप्त है। इसीलिए उपनिषदों में इसका 
आधिभौतिक और आध्यात्मिक दोनों हष्टिकोणों से वर्णन किया 
गया है । जैसे-- 
आदित्यो हवे प्राण: । --प्रश्‍न० १, ५ 
न आदित्य ही निश्चय से प्राण है।' वह एक ही पाँच रूप 
बनकर सब को धारण करता है। 
तान्‌ वरिष्ठ: प्राण उवाच मा मोह मापद्यथ अहमेवे 
तत्पञ्चधात्मान्‌ प्रविभज्येतद्‌ वाणमवष्टभ्य विधारयामीति। 
"प्रेश्‍न० २, ३ 
उन (आकाशादि पञ्चतत्व, वाक्‌ आदि कर्मेन्द्रियों मन 
और चक्ष इत्यादि ज्ञानेन्द्रियों) से सर्वश्रेष्ठ प्राण ने कहा कि तुम 
इस मोह में मत पड़ो कि हम ही इस शरीर को अथवा ब्रह्माण्ड को 
धारण कर रहे हैं, क्योंकि मैं ही अपने आपको पाँच रूपों में विभक्त 
करके इस शरीर को आश्रय देकर आधिभौतिक जगत्‌ में धारण 
कर रहा हँ 
एषोऽग्निस्तपत्येष सूर्य एष पर्जन्यो मघवानेषवाथुः । 
एष पृथिवी रयिदेबः सदसच्चामृतं चयत्‌॥ 
-प्रशन० २,५ 

-- यही प्राण अग्नि के रूप में तपता है, यही सूर्य है, यही 
इन्द्र होकर बरसता है, यही वायु है, यही पृथ्वी है और यही रयि 
है अर्थात्‌ यह देव सब भोग-पदार्थों के रूप में है । कहाँ तक कहें, 
सत्‌-असत्‌ सब कुछ यही है और अमृत भी यही है ।' 


इर्घांनः । तेजोहवा उदान: । - प्रश्‍न ३, ८ 
_'आदित्य (सूर्य) बाह्य प्राण है, पृथ्वी की जो देवता रूपी 
शक्ति है. वह पुरुष के अपान को आश्रय देकर अन्दर फैली हुई है, 
आकाश समान है, वायु व्यान है और तेज ही उदान है ।' 
आध्यात्मिक पाँचों रूप भी उस एक ही प्राण शक्ति के 
अवान्तर भेद हैं, यथा-- 
...एष प्राण इतरान्प्राणान्पृथकपृथगेव संनिधत्ते । 
--प्रश्न० ३, ४ 
--'यह प्राण ही दूसरे प्राणों को पृथक्‌-पृथक्‌ धारण करता 
है ।' 


उक्त पञ्चधा प्राण-शक्ति के भेदों से प्राणमय कोष बनता है। 


३४. दशविध इतिकेचित्‌ । नाग कूर्मं कृकिल 
देवदत्त धनञ्जयाऽमिधेया श्रन्ये । 

“प्राण दस प्रकार का है'--ऐसा भी किसी-किसी का मत है। 
नाग, कूर्म, कृकिल, देवदत्त और धनञ्जय पाँच नाम वाले अन्य 
पाँच हैं । 

छींकने, हिचकी लेने, डकार आदि क्रियाओं में नाग काम करता 
है। नेत्रों के पलकों के निमेषोन्मेप में कूमं, भूख-प्यास लगाने में 

कुकिल; निद्रा लाने में देवदत्त और मृत्यु के पश्चात्‌ भी शरीर की 
आकृति को बनाये रखने में धनञ्जय काये करता है। ये भी 
प्राणमय कोष के ही अन्तर्गत हैं । 


३५. चक्षुः श्रोत्रे मुखनासिकाभ्यां प्राणः स्वयं 
प्रतिष्ठिते । 


चक्षु और श्रोत्र को इन्द्रियों में, मुख और नासिका के द्वारा 
श्राण स्वयं प्रतिष्ठित है । 


३६. अपनयत्तीति# श्रपानः । 
नोचे ले जाने वाली शक्ति का नाम अपान है। 
जैसा कि कहा है -- 
पायुपस्थेऽपानम्‌ । --प्रश्न ० ३-५ 
-- गुदा और उपस्थ में अपान काम करता है ।' 


३७. समं नयतीति समान: । 
जो समानता से सब जगह ले जाता है, वह समान वायु है। 
जैसा कि श्रृति में कहा है-- 


मध्येतु समान:। एषह्य तद्रभुक्तमन्न समं नयति तस्मादेताः 
सप्ताचिषो भदन्ति । -प्रशन ३, ५ 


#प्राण, अपान इत्यादि शब्दों को व्युपत्ति 'अनच्‌' धातु से है 
जिस का अर्थ जीवन धारण करन! है। इसलिए पाँचों प्राणों 
का अर्थं अपनी-अपनी क्रिया से जीवन को धारण करना है। यदि 
इन में से एक की भी क्रिया विकृत हो जाती है तो वही मृत्यु का 
कारण बन जाता है। 

--मध्य में समान रहता है, यही खाये हुए अन्त को सारे 
शरीर में समान रूप से पहुँचाता है जिससे ये सात ज्वालाएँ 
बनती हैं,--२ कान, २ आँख, २ नासिका-रन्ध्र और १ मुख । 
अथवा ४ ज्ञानेन्द्रियाँ, मन और बुद्धि मिलकर ७ ज्वालाएँ हैं ।' 


३८. व्याप्नोतीति व्यान: । 
व्यापक है, इसलिए व्यान कहते हैं । 
द्वासप्ततिद्ठासप्तति: प्रतिशाखा नाड़ी सहस्राणि भवन्त्या- 
सुव्यानइचरति › -प्रश्न० ३, ६ 
-“शाखा-प्रतिशाखा रूप से बहत्तर हजार की संख्या वाली 
सब नाड़ियों में जो शवित-सञ्चार करता है, वह व्यान है ।' 


३९. अध्वेनयतीत्युदानः । 
ऊपर ले जाता है, उसको उदान कहते हैं । 
इसी के बल से योगी अपने वीर्य की रक्षा करके ब्रह्मचर्य का 
पालन करते हैं, उसको ऊपर खींचकर ऊर्ध्वरेता कहलाते हैं और 
सुषुम्णा में प्राण चढ़ाकर समाधि का अनुभव लेते हैं। मृत्यु के 
समय साधारण मनुष्यों के प्राण को खींचकर यही शक्ति दूसरे 
पुण्यापुण्य अथवा मनुष्य लोक में ले जाती है। जैसा कि श्रुति में 
कहा है-- 
भ्रथेकयोध्वे उदानः पुण्येन पुण्यं लोकं नयति, 
पापेन पापमुभास्यां सनुष्य लोकम्‌ । -प्रश्न ३-७ 
--'और उन सब नाड़ियों में एक नाड़ी से ऊपर की ओर 
जाने वाला उदान पुण्य से अच्छे लोकों को, पाप से बुरे लोकों को 
और दोनों से मनुष्य लोक को ले जाता है ।' 

उक्त श्रुति के भाष्य में श्रीमच्छड्कुराचायं 'एक नाड़ी” का 
अर्थ सुषुम्ना नाड़ी के द्वारा उदान का ऊपर ले जाना कहते हैं । 


४०. श्रसद्धो ह्ययमात्माऽऽनन्दमयः । 

आत्मा, जो असङ्ग ही है, वह स्वयं आनन्दमय है । यद्यपि 
आत्मा से निस्सृत्‌ आनन्द का यह कोष तमोगुण के आवरण से 
आवृत हे । 

ब्रह्मसूत्रों में भगवान्‌ व्यास जी ने कहा है कि आनन्दमय में 
'मयट्‌' प्रत्यय प्राचुर्यार्थ में प्रयुक्त है, न कि विकारार्थ में, जेसा कि 
इसके विपरीत अन्न-रसमय, प्राणामय, मनोमय और विज्ञानमय 
में 'मयट्‌' का प्रयोग विकारार्थ में किया गया है (विकार शब्दाः 
नेति चेन्न प्राचुर्यात्‌--१, १, १३) । पूर्व पक्ष में शङ्का करते हैं कि 
विकार के लिए 'मयट्‌' प्रत्यान्त शब्द का प्रयोग होने से आनन्दमय 
ब्रह्म के लिए नहीं कहा गया, अन्तमयादि के सदृश्य आनन्द के 
विकार का ही कोई कोष होना चाहिए। फिर इस श ङ्का का उत्तर 
पक्ष में समाधान करते हैं कि ऐसा नहीं है, यहाँ पर “मयट्‌' प्रत्यय 
का प्रयोग प्राचुये के अर्थ में किया गया है, विकार के अथं में 
नहीं । यद्यपि आगे सिद्धान्त पक्ष में वे सिद्ध करते हैं कि आनन्द- 
मय भी एक कोष ही है जिसको सुषुप्ति समझना चाहिए। 


४१. विकास श्रानन्द-घू रा-कस्पो-दूव-निद्रास्‌च्छा- 
त्मक: । 
विकास आनन्द, घूर्णा, कम्प का उद्धव, निद्रा और मूर्छा कें 
रूप में होता हैं। 
शक्तिपात होने के पश्चात्‌ शिष्य की शक्ति जागने से उसके 


स्थूल-सूक्ष्म शरीरों में शक्ति का विकास होता है। जब तक पूर्ण 

विकास न हो तब तक उसका गुरु के समीप रहना उचित है, 
इसीलिए तीन रात्रियों के नियम का विधान किया गया है। 
साधारणतः सब को तीन दिन में विकास हो ही जाता है। उत्तम 
अधिकारियों को तो तत्क्षण ही पूर्ण विकास हो जाता है; परन्तु 
उनको भी तीन रात्रि के नियम का पालन करना ही चाहिए । 

जैसा कि ऊपर समझाया गया है, विकास प्राण शाक्त के 
उत्थान से होता है । इसलिए सर्वप्रथम प्राणमव कोष पर ही 
प्रभाव पड़ता है जिससे नशा-सा, सिर या सारे शरीर में भारीपन 
इत्यादि चिन्ह प्रकट होते हैं । फिर श्यूल शरीर अर्थात्‌ अन्नमय 
कोष में कम्प, घूर्णा अर्थात पुभर होने लगती है, शरीर क्रियाएँ 
करने लगता है और प्लाथ ही मन में आनन्द के स्रोत उभड़ने 
लगते हैं। कभी-कभी निद्रा भी आ जाती है और किसी-किंसी को 
आनन्दी मूर्छा-सी भी होती है, परन्तु साधारणतः मूर्छा देखने 
में नहीं आती, मनुष्य को सब अनुभवों का ज्ञान बराबर बना रहता 
है । चित्त का निरोध होना मनोमय का विकास समझना चाहिए। 
दिव्य श्रवण, दिव्य दर्शन, दिव्य स्पर्श, दिव्य रस और दिव्य गन्ध 
के अनुभव विज्ञानमय कोष के विकास हैं और आनन्द के प्रादुर्भाव 
को आनन्दस्वरूप आत्मा का ही अनुभव समझना चाहिए । 


यह कहा जा चुका है कि विकास भ्राणशक्ति के उत्थान के 
कारण होता है । उपनिषदों में प्राणोपासना का वर्णन मिलता है 
और प्राण ब्रह्म ही है'--ऐसा कहा गया हैं। साधारण बोलचाल 
में भी प्राण शब्द का प्रयोग चेतना शक्ति के लिए ही व्यवहार में 
लाया जाता है । मरण के लिए प्राणान्त शब्द का प्रयोग प्रायः 
किया जाता है और प्राणी से जीवधारी का अभिप्राय होता हे । 

एवास-गति को भी प्राण कहते हैं, क्योंकि श्वास-प्रश्वास पर 
जीवन का आधार है और उसी से सारी जीवन-कलाएँ कार्य करती 

हैं । यथार्थ में प्राण वह शक्ति है जिससे सारे अङ्ग-प्रत्यङ्ग और 
नस-नाडियाँ निरन्तर अपना-अपना काम करती हैं । इन्द्रियाँ, मन 
तथा बुद्धि भी प्राण के आधार पर स्थित हैं । जाग्रत, स्वप्न और 
सुषुप्ति अवस्थाएँ भी प्राण के ही आश्रित हैं। यद्यपि इन्द्रियाँ, मन 
और बुद्धि सुषुप्ति में निष्क्रिय हो जाते हैं, पर प्राण तब भी अपना 
काये करते रहते हैं। एवास-प्रश्‍वास को प्राण कहने का 
अभिप्राय यह है कि हृदय और फुप्फुस को सतत्‌ कार्यशील रखने 
वाली शक्ति मुख्य प्राण है । 

तीनों अवस्थाओ में प्राण-शक्ति का प्रवाह सारे शरीर की 
नाड़ियों में होता रहता है और उक्त नाड़ियों का पृथक्‌-पृथक्‌ कार्य 
निश्चित्‌ है । परन्तु प्राण-प्रवाह सदा बहिर्मुख रहता हे । जब वह 
अन्तर्मुख होने लगता है, तब उसका प्रवाह सुषुम्ना नाडी के मार्ग 
से ब्रह्मरन्ध्र में चढ़ता हुआ समझना चाहिए । ब्रह्मरस्ध्र में प्राण 
चढ़ने से समाधि लगती है और उससे नीचे की अवस्थाओं में 
चित्त की एकाग्रता आती है। सुषुम्ना में समष्टि प्राण का 
उत्थान होने पर बाह्य क्रियाएँ बन्द हो जाती हैं, यहाँ तक कि 
एवास और हृदय की गति भी बन्द हो जाती है। 

योग के अभ्यास से शक्ति के जागने पर नाड़ियों के मल की 
शुद्धि होते लगती है और वे शुद्ध होकर सुगम हो जाती हैं। तब 
उनमें शक्ति के प्रवाह में कोई रुकावट नहीं रहती, सङ्कल्प मात्र से 
विद्युत्‌ के सहश्य सञ्चार होने लगता हैं और तब सारे शरीर की 
नाड़ियों से खिचकर प्राण सरलता से सुषुम्ना में चढ़ने लगते हैं । 

उपरोक्त प्राण-अपानादि उस एक प्राणशक्ति के ही अवान्तर 
भेद हैं । उसके भिन्न-भिन्न कार्य-क्रमों के अनुसार भिन्न-भिन्न नाम 
रख दिये गये हैं, जैसा कि ऊपर के सूत्रों से स्पष्ट है। 





चतुर्थ पाद 
© 
१. कुण्डलिनी प्रणवस्वरूपिशशी । 
कुण्डलिनी प्रणवस्वरूपिणी है । 
महा कुण्डलिनी प्रोक्ता परब्रह्म स्वरूपिणी । 
शब्दब्रह्ममयी देवी एकाऽनेकाक्षराऽक्ृतिः॥ 
--योग कुण्डलिन्योपनिषत 
--'कुण्डलिनी शक्ति परब्रह्म स्वरूपिणी, महादेवी, शब्द- 
ब्रह्ममयी अर्थात्‌ प्रणवस्वरूपिणी है, एक और अनेक अक्षरों के 
मन्त्रों की आकृति में व्यक्त होती हे ।' 
अ= सत्वगुण, उ = रजोगुण, मु=तनोगुण है और अद्ध मात्रा 
से उत्पन्न होने वाली अनुनासिक ध्वनि आत्मा के शुद्ध स्वरूप की 
व्यञ्जक हूँ जो अन्त में घण्टा-नादवतू ब्रह्म में लय हा जाती हूँ । 
इन्हें ही कुण्डलिनी शक्ति के साढ़े तीन कुण्डल समझना चाहिए 
जो स्वयम्भू लिङ्ग पर वेष्टित हैं । 
२ मुलाधारे प्रसुप्ता साऽत्मशक्तिः । 
वह आत्मशक्ति मूलाधार में सो रही है (Lies in the 
Static Form) । 


सोती हुई कुण्डलिनी को मुख में पूँछ दबाकर सुषुम्ना के द्वार 
को रोके हुए बताया जाता हैं । वास्तव में यह आध्यात्मिक शवित 


का अलंकृत भाषा में वर्णन किया गया है । 

३. उन्निद्रिता विशुद्धे तिष्ठति मुक्तिरूपा पराशवितः। 


जागी हुई (When in Dynamic Form) वह मुक्ति- 


रूपा पराशक्ति विशुद्ध चक्र में विराजती हे । 
शबित के जागने पर तीनों गुणों के बन्धन ढीले पड़ जाते हैं 
और कुण्डलिनी अपने कुण्डलों को छोड़कर सीधी सर्पाकृति हो 
जाती है। शक्ति का उठना और सुषुम्ना में होकर कपाल में 
चढ़ना योगियों के प्रत्यक्ष अनुभव में आता है। उसकी गति सपंवत्‌ 
प्रतीत होने के कारण-उसकी उपमा सपं से दी जाती हे । 
यावत्सा निद्रिता देहे तावज्जीवः पशुर्यथा । 
ज्ञानं न जायते तावत्‌ कोटियोगविधेरपि॥ 
--'जब तक वह देह में सोती रहती हे, तब तक मनुष्य 
पशुवत्‌ व्यवहार करता हूँ, वयोंकि तब तक करोड़ों योग-साधन 
करने से भी ब्रह्मज्ञान उत्पन्न नहीं होता ।' 
बहुत से मनुष्यों की धारणा है कि कुण्डलिनी एक नाड़ी है । 
वास्तव में ऐसा अनुमान होता है कि कन्द । G78]i0n 
ैm37) में शक्ति प्रसुप्त रूप ($३८ F070) में सदा रहती 
हैं और जागने पर उस में से निकल-निकल कर (£0९९) 
गति रूप में सुषुम्ना में चढ़ने लगती है । कन्द उवत शक्ति का 
अनन्त भण्डार हुँ । जागने पर उसका आध्यात्मिक चेतन स्वरूप 
शरीर, मम, वाणी में व्यवत होने लगता है । 


४. योगाभ्यासात्तीव्न वेराग्याच्च । 
योग के अभ्यास और तीव्र वैराग्य से जाग जाती है । 
५. ज्ञानभक्तिभ्यां वा । 
ज्ञान और भक्ति से भी । 

केवल शाब्दिक ज्ञान से नहीं जागती, इसीलिए श्रवण, मनन 

और निदिध्यासन की आवश्यकता हैं । 
६. प्राणायामाद्वा । 

अथवा प्राणायाम करने से । 

प्राणायाम अष्टाङ्ग योग का चौथा अङ्ग है, इसलिए चौथे 
सूत्र में योग के अभ्यास के अन्दर आ जाता है। यहाँ पर फिर 
प्राणायाम को एक अलग उपाय कहने का अभिप्राय यह है कि केवल 
प्राणायाम के अभ्यास से भी शक्ति जाग उठती है । कहा है-- न 
प्राणायामात्परं तपः'--प्राणायाम से बड़ा दूसरा तप नहीं है। 
यहाँ पर प्राणायाम का अर्थ सहितकुम्भको से है, जैसे भस्रिका, 
उज्जायी इत्यादि। पुरक, रेचक सहित कुम्भक को 'सहितकुम्भक' 
कहते हैं । 

७. शक्तिपाताद्विशेषेण । 

शक्तिपात के द्वारा विशेषता से जाग जाती है । 

शक्तिपात में विशेषता यह है कि शिष्य के प्रयास के बिना 
ही गुरुकृपा से शक्ति तुरन्त जाग जाती है, नहीं तो साधक को 
निरन्तर दीघ॑काल तक उसके जगाने के लिए ही कष्टसाध्य यत्न 
करना पड़ता है और उस में भी हानि होने की सम्भावना 
रहती है। 

८. तत्तु गुरुकृपयेव लभ्यते । 
परन्तु यह गुरु की कृपा के द्वारा ही होता है । 
8. ततः क्रियावती च भवति ज्ञानवत्वात्‌ । 


उस (शक्तपात) से क्रियावती भी हो जाती है, शक्ति के 
ज्ञानवती होने वे कारण । 

कुण्डलिनी के--अविद्या और विद्या--दो रूप कहे जा सकते हैं। 
अविद्या अवस्था में, सोती हुई, बन्धन का कारण होती है और 
जागने पर विद्यावस्था धारण कर के मोक्षप्रदा होती है। जागने 
पर उस के तीन स्वरूप होते हैं--क्रिया-रहिता, क्रिया-शीला और 
लयावस्था । क्रिया-रहिता में मनुष्य की प्रवृत्ति विवेक, वैराग्य की 
ओर होती है परन्तु मोक्ष-साधन का प्रारम्भ नहीं होता । हाँ, 
श.क्त पापों क! नाश करती रहती है। पापों का नाश होने पर 
उसकी मोक्ष-यात्रा का प्रारम्भ होता हे । समाधि अथवा 


ए 
मोक्षावस्था में शवित ब्रह्म में लय हो जाती है । 





कुण्डलिनी 
प्रसुप्ता (3३४८) अविद्या, जागृत (K।n९।०) विद्या 
बन्धन का कारण, कन्द में मोक्षप्रदा 
स्थिति | 
क्रिया-रहिता क्रियाशीला लयावस्था 
स्वाधिष्ठान विशुद्ध में स्थिति किन्तु आज्ञा से ब्रह्मरन्ध्र 
में स्थिति मूलाधार से सहस्रार पर्यन्त 


तक आने-जाने वाली 


क्रियावती होने पर हठयोग के विविध आसन, े 
बन्ध मुद्राएँ, भक्ति की विभिन्न अवस्थाएँ, नृत्य, गीत, उद्गीथ, 

प्रणव-ध्वनि, नाम-कीतन और मन्त्रयोग, ज्ञानयोग की अनेक 
क्रियाओं का साधक को अनुभव होता है । इन क्रियाओं का कारण 
शक्ति का ज्ञानवती होना है । यदि शवित अचेतनवत्‌ व्यवहार 
करती तो उसकी क्रियाएँ ऐसी चेतना और ज्ञानयुक्त न होतीं । 

१०. क्रिया: स्थूल-लिद्ध-कारणभेदतो बहुविधा: । 

क्रियाएँ स्थूल, सूक्ष्म और कारण शरीरों के भेद से नाना 
प्रकार की होती हैं । 

शक्ति के जागने में और क्रियाशील होने में भी अन्तर है । 
क्रियाशीला होने पर ही शारीरिक, मानसिक क्रियाओं का विकास 
होता है, केवल जागने भर से नहीं होता । स्थूल शरीर, सूक्ष्म 
शरीर और कारण शरीर की क्रियाएँ अलग-अलग अनुभव में 
आती हैं । सब मनुष्यों को एक समान क्रियाएँ नहीं होती, सब की 
भिन्न-भिन्न प्रकृति, स्वभाव और संस्कारों के अनुसार बहुत प्रकार 
की होती हैं । सब मनुष्य अपनी-अपनी अलग क्रियाएँ करते हैं, 
इसलिए यह सहज या स्वाभाविक योग भी कहलाता है और 
किसी को इस से हानि की सम्भावना नहीं होती। प्रायः देखा 
गया है कि प्राणायाम, शीर्षासनादि क्रियाओं का अभ्यास करने 
वाले रोगाक्रान्त हो जाते हैं। इसका कारण यह है कि उक्त 
क्रियाएँ उनकी प्रकृति के अनुकूल नहीं हैं । शक्ति के क्रियाशीला 
होने पर स्वाभाविक क्रियाएँ विकसित होती हैं और वे देश, काल, 
ऋतु के अनुसार साधक के शरीर, मन, प्राण के अनुकूल ही 
होती हैं । 

११. कायिक वाचिकं मानसिका: । 
क्रियाएँ शारीरिक, वाचिक और मानसिक,-तीनों प्रकार की 


होती हैं । 


[ ७७ ] 
१२. ता नेच्छातन्त्राः संस्कारतंत्रत्वात्‌ । 
वे इच्छा की नहीं, संस्कारों की तन्त्र होने के कारण। 


इच्छा चाहे गुरु की हो, चाहे शिष्य की,--क्रियाएँ किसी की 
इच्छा के अधीन नहीं होतीं । 


१३. शक्तितन्त्रत्वाद्वा । 


चाहे उनको शक्ति के तन्त्र मानो । 


क्योंकि शवित का वेग होने पर नाना प्रकार की क्रियाएँ होने 
लगती हैं । 

दूसरे, शक्ति ज्ञानवती कही गई है, इसलिए भी वह 
स्वतन्त्र है । 


१४. तद्वेगस्तु न तथा । 


परन्तु उसका वेग भी उक्त प्रकार इच्छा के तन्त्र नहीं है, 
ऐसा नहीं है । 


क्योंकि इच्छा से वेग को रोका जा सकता है। यदि किसी 
साधक को बाहर किसी जन-समुदाय में वेग आ जाय, तो वहाँ 
पर वह अपनी इच्छा से अपने वेग को रोक सकता है। क्रियाएँ 
सदा एकान्त स्थान और बन्द कमरे में करने का विधान है, 
जनसमुदाय में नहीं,--जैसे कि आजकल जनसमुदाय में भगवत्‌- 
कीर्तन करते समय भाव-प्रदर्शन करने और नाच कर तमाशा-सा 
करने का रिवाज़ कुछ महात्माओं ने चलाया है । जनसमुदाय में 
क्रियाएँ करने से शक्ति का अनुचित संक्रमण और ह्लास होता है, 
जैसा कि पहले कहा जा चुका है। 

१५. ततः प्राणपानयोरुत्थानस्‌ । 
क्रियाएँ करने से प्राण और अपान का उत्थान होने लगता है । 
पहले कह आये हैं कि शक्ति के जागने से प्राणशक्ति का 
उत्थान होता है । यहाँ पर बताया गया है कि क्रियाएँ होने के 
फल-स्वरूप भी प्राण और अपान दोनों का उत्थान होता है । 
इसलिए जितनी अधिक देर तक अभ्यास किया जाता हे और 


जितनी अधिक क्रियाएँ होती हैं, उतनी ही शीघ्रता से प्राण-अपान 
का उत्थान होकर अधिक उन्नति होती है । 


१६. सुषुम्नां व्रजति । 
शवित सुषुम्ना में प्रवेश करने लगती है । 


१७. चक्राणि भिनत्ति । 
चक्रों का वेध करती है । 


१८. ततो नाडीशुद्धिः । 
उस से नाड़ियों की शुद्धि होती है । 


सुषुम्ना से सब नाड़ियों का सम्बन्ध है। वे उसमें से शाखो- 
पशाखा क्रम से निकलकर अङ्ग-प्रत्यङ्ग में फैली हैं, इसलिए शवित 
सुषुम्ना में प्रवेश करके, ज्ञक्नों का वेध करके, सारे नाड़ी-जाल 
में वेगपूर्वक फैल जाती है,--जैसे होज में भरा हुआ जल नगर के 
प्रत्येक घर, गली और बाजार के नलों में वेग से फैल जाता है। 
यदि किसी नल में किसी प्रकार की रुकावट हो तो वह्‌ भी पानी 
के वेग से स्वयं दूर हो जाती है । 


ss ] 
१६. प्राणमये सञ्चालयति प्राणाम्‌ । 

प्राणमय कोष में सर्वत्र प्राण का सञ्चालन कर देती है । 

नाडी-शुद्धि होने पर, समस्त नाड़ी-जाल शुद्ध हो जाने के 
कारण, प्रत्येक शाखा-उपशाखा में सर्वत्र प्राण का वेग से सञ्चार 
होने लगता है और प्राणमय कोष शक्ति से आनखशिख परिपूर्ण हो 
जाता है। इस अवस्था का नाम घटा अवस्था है । क्रियाओं के 
आरम्भ होने से आरम्भ अवस्था कहलाती है । आरम्भ अवस्था में 
शक्ति के ऊध्वेगामी होने से इन्द्रियाँ अन्तर्भुख होने लगती हैं और 
शक्ति के वेग से प्राणमय कोष के प्राण से परिपूर्ण हो जाने पर 
घटावस्था कहलाती है । 


२०. तदा प्राणायामसिद्धिइच । 
तब प्राणायाम की सिद्धि होती है। 


२१. सा चतुविधा। 
वह प्राणायाम की सिद्धि चतुविध होती है। 


२२. प्रगणास्यापानेऽपानस्य प्राणे योग उभयोर्गति- 
रोधइ्च । 
२३. केवल' भ्रारविलीने चतुर्थः । 
अपान भे प्राण का योग होना, प्राण में. अपान का योग होना 
और दोताँ की गति का निरोध होना । चौथा केवल प्राणायाम है 
शिकें प्राण का लय हो जाता है । 


जसा कि श्री भगवान्‌ ने गीता में अर्जुन से यज्ञों का वर्णन 
करते हुए कहा है- 

श्रपाने जुह्वति प्राणां प्राणोऽपानं तथापरे। 
प्राणापान गतीरुद्ध्वा प्राणायाम परायणा: !॥ 
ग्रपरे नियताहाराः प्राणान्‌ प्राणषु जुह्वति । 
सर्वेऽप्येते यज्ञविदो यज्ञक्षपितकल्मषाः॥ 


--'कोई तो अपान में प्राण की आहुति देते हैं, दूसरे प्राण में 
अपान की आहुति डालते हैं, कोई प्राण और अपान की गति को 
रोक कर प्राणायाम करते हैं और दूसरे नियमपूर्वक आहार करके 
प्राण की प्राण में आहुति देते हैं। ये सब ही यज्ञ के जानने वाले 
हैं जिन्होंने अपने पापों को यज्ञ द्वारा निकाल फेंका है । 


उक्त चारों प्रकार के प्राणायामों का श्वास-प्रश्वास के पूरक, 
रेचक और कुम्भक प्राणायामों से अभिप्राय नहीं है, परन्तु रेचक- 
पूरक द्वारा इनकी सिद्धि हो सकती है और शक्ति जागने पर विना 
रेचक-पूरक के भी सिद्ध होते हैं । चारों की क्रियाएँ नीचे समझायी 
जाती हैं । पाठकों को यह बात तो उपरोक्त श्लोकों से समझ में 
आ ही गयी होगी कि असली प्राणायाम प्राण और अपान के 
मिलने से होता है । 'ये दोनों शक्तियाँ कहाँ और किस प्रकार 
मिलायी जाती हैं ?'-यही समझने की बात है । 


अपान शक्ति का स्थान पायु तथा उपस्थ है अर्थात्‌ अपान 
आधार चक्र के समीप रहता है और उसकी गति नीचे की ओर 
होती है। प्राण शक्ति हृदय से ऊपर के भाग में काम करती 
हैँ। दोनों का योग कर के इनको सुषुम्ना-विवर में प्रविष्ट करना 
चाहिए । सुषुम्ना में प्रवेश करने का द्वार कुण्डलिनी के स्थान पर 
है जो मूलाधार और स्वाधिष्ठान के बीच मैं स्थित है अर्थात्‌ प्राण 
और अपान दोनों को इसी स्थान पर खींचकर मिलाना' होता है 
जिस से दोनों मिलकर सुषुम्ना में प्रवेश करते हैं॥ तब घटावस्था 

की सिंद्धि होती है और योगी के किञ्चित्‌ प्रयत्न अथवा सडुल्प 
मात्र से जहाँ चाहे वहीं प्राण का प्रवाह सुगमता से होने लगता है । 

(१) अपान शक्ति में प्राणों की आहुति देने के लिए प्राण को 
नीचे उतारना पड़ेगा और उसको आधार चक्र में ले जाकर अपान 
में मिलाना पड़ेगा । यह क्रिया पूरक और अन्दर के कुम्भक करने 
से भी सिद्ध होती है । श्वास को फुप्फुस !.७7४ में धीरे-धीरे, 
परन्तु दबाव के साथ खींचकर पूरक करना पड़ता है । फिर कष्ट 
का सङ्कोचन कर के जालन्धर बच्ध द्वारा वायु को जोर से नीचे 
दबाया जाता है । इस क्रिया से, कुछ अभ्यास के पश्चात्‌, प्राण 
शक्ति ऊपर के भाग की सब नाड़ियों से इडा-पिङ्गला नाडियो में 
खिचकर नीचे की ओर उतरने लगती है और धीरे-धीरे कन्द के 
पास मूलाधार चक्र में एकत्रित होती है। वहाँ पर योगी ने पहले 
से ही सिद्धासन अथवा गुदा का सङ्कोचन कर के मूल बन्ध द्वारा 
अपान शक्ति को रोका हुआ होता ही है। इस प्रकार वहाँ दोनों 
का योग किया जाता है । यह प्राण की अपान में आहुति हुई । 


(२) फिर रेचक द्वारा धीरे-धीरे प्रश्वास को निकाला जाता 
है और मूलबन्ध तथा पेट को पीठ की ओर खींचकर उड़ड्यान 
बन्ध द्वारा नीचे की नाड़ियों से अपान को ऊपर खींचकर प्राण से 
मिलाया जाता है । इस प्रकार फिर दोनों का योग होता है। यह 
अपान की प्राण में आहुति देना है। उक्त प्रकार दोनों का योग 
कर के प्राण के सुषुम्ना में प्रवेश करने पर असली प्राणायाम की 
सिद्धि होती है । 

(३) तदनन्तर बाह्य कुम्भक करके एवास-प्रश्‍वास की गति 
रोक दी जाती है जिसमे प्राण और अपान दोनों अपना-अपना 
बाह्य कार्य त्यागकर अन्त मुख होने लगते हैं (जैसा कि मृत्यु के 
पूर्वं दम घुटने से होत। है) और दोनों अपने-अपने स्वरूप को त्याग 

कर लय होने लगते हैं । यही प्राण-अपान की गति-निरोध रूप 
तीसरा यज्ञ है । 

(४) चौथे केवल कुम्भक के सिद्ध होने पर श्वास-प्रश्वास किसी 
भी अवस्था में स्वयं रुकने लगते हैं और श्वास-गति का निरोध 
होने से घ्राणशक्ति का निरोध होता है । पाँचों प्राणों का निरोध 
होने से शरीर का समस्त व्यापार रुककर प्राण का समष्टि उत्थान 
होता है और समाधि लगने लगती है । ऐसे योगी मिताहार करके 
दीघंकाल तक समाधि का आनन्द लेते हैं । यही प्राणों की प्राणों 
में आहुति देना है । इस चौथे का तीसरे से इतना भेद है कि 
केवल कुम्भक में प्राण सब चंक्रो में एक दम विलीन होने लगेगा । 
इन चारों ही रीतियों में प्राण सुषुम्ना में चढता है। 

शक्ति के जागकर क्रियावती होने पर चारों प्रकार के प्राणा- 
याम बिना यत्न के अर्थात्‌ श्वास-प्रश्वास की गति का आधार 
लिए बिना ही सिद्ध होने लगते हैं । श्रीमच्छद्भुराचार्य जी ने भी 
योगतारावली में केवल कुम्भक का सुन्दर वर्णन किया है जो पाठकों 
के अवलोकनार्थ नीचे उद्धत किया जाता है-- 

बन्धत्र्याभ्यास विपाकजातां, 
विर्वाजतां रेचकपुरकाभ्याम्‌। 
विजोषयन्तीं विषयप्रवाहं, 
विद्यां भजे केवलकुम्भरूपाम्‌ ॥८ 
| प्रत्याहृतः केवल कुम्भकेन, 
| प्रबुद्धकुण डल्युनभुन्तशेषः । 
प्राणः प्रतीचीन पथेन भन 
बिलीयते विष्णुपदान्तराले ॥१२ 
-- मूल, उड्डयान और जालन्धर,--तीनों बन्धो के अभ्यास 
की परिपक्व अवस्था होने पर प्रकट होने वाली उस केवलकुम्भक 








॥ ८३ ] 


रूप विद्या का मैं भजन[साधन ) करता हूँ. जो रेचक और पूरक से 
वर्जित है और सब विषयों के प्रवाहों को सुखा डालती है ।' 


--'केवलकुम्भक के द्वारा खींचा हुआ प्राण,--जो जागी हुई 
कुण्डलिनी के भोजनोपरान्त शेष बच गया है,-धीरे-धीरे सुषुम्ना 
के पश्चिम मार्ग द्वारा विष्णुपदस्वरूप अन्तराल में लय हो जाता 
है अर्थात्‌ सहस्रार में चढ़कर परब्रह्म में लय हो जाता है ।' 


२४. तदा पश्चिमतो वेधाच्चित्तलयः । 


तब सुषुम्ना के मार्ग का वेध होने से चित्त की लयावस्था 
आती है! 


२५. सिद्ध मंत्राणामाप्ति मातुका-संबोधात्‌ । 
मातृका शक्ति के जागने के कारण सिद्ध मन्त्रों की प्राप्ति 


होती है । 


मातृका शक्ति कुण्डलिनी का वह स्वरूप है जिपमें शब्द औरी 
पदों को रचना सांहत अकार से क्षकार तक वणमाज्ञा वंखर 
वाणी द्वारा प्रकट होतो है । इसीलिए कुण्डलिनो को सरस्वती भी 
कहते हें । सरस्वती के सिद्ध होने पर मन्त्रों एवं पदों का स्वय 
विकास होने लगता है और योगी में व्याख्यान देने अथवा कविता 
रचने की शक्ति आ जाती है । 


२६. ग्रष्टाङ्गयोग सिद्धिइच । 
और अष्टाङ्ग योग की सिद्धि होती हे । 

यम, नियम, आसन, प्राणायाम, प्रत्याहार, धारणा, ध्यान, 
समाधि--आठौं अङ्ग धीरे-धीरे पुष्ट हो जाते हैं। यदि १२ घण्टे 
क्रियाओं का वेग चलता रहे तो एक घण्टे की धारणा, ५ मिनट 
का ध्यान तथा २५ सैकेण्ड की समाधि होती है--ऐसा अनुमान 
है । तदनुसार ही नीचे के अङ्ग भी उत्तरोत्तर पुष्ट होते हैं। 

२७. सहायोगोदयो वा । 
अथवा यह कहें कि महायोग का उदय होता है । 


२८. नृत्यति गायति हसति रोदति च। 
और साधक नाचता है, गाता है, कभी हँसता है, कभी रोता 
है। 
२९. प्रणवादिनामोच्चारणं गानं कीर्तनम्‌ च । 
प्रणवादि नामों का उच्चारण, गान और कीतेन करता है । 


"३०. दिव्य भावेर्मत्तो मवति । 


३१. रोद्रादिभाषेरपि सम्पन्नोभवति । 
दिव्य भावों में मस्त हो जाता है और रौद्रादि भावों से भी 
युक्त होता है । 
रौद्र, अद्भुत, शृङ्गार, हास्य, वीर, करुणा, भय, घृणा 
(वीभत्स) और सप्रेम भक्ति अर्थात्‌ शान्त,--ये & भाव हैं । 


उक्त & प्रकार के भाव कभी-कभी आते हैं। इनके अतिरिक्त 
शिवभाव, दिव्यभाव और ब्रह्मभाव आदि भी होते हैं। इन भावों 

के आने से मनुष्य उच्तत्तवत्‌ दीखने लगता है । यही ज्ञानी की 
अवस्था है, वयोंकि इस अवस्था में जीवभाव स्वल्प अथवा नहीं-सा 
हो जाता है । 


३२. भक्त्या परयाऽविष्टो सवति । 
परा भक्ति के आवेश में आ जाता है। 


३३. करोति सिद्ध दशंनमिष्टदेवदशंतञङच । | 
सिद्धों और इष्टदेव के दर्शन करता है । | 


३४. ऊध्चंरेताइच भवति । 
और ऊर्ध्वरेता हो जाता है। 


यह्‌ बात तो सब जानते हैं कि आध्यात्मिक उन्नति के लिए 
ब्रह्मचर्यं अत्यावश्यक है और वीयं की रक्षा का नाम ही ब्रह्माचर्य 
है । परन्तु, “वीर्य की रक्षा किस प्रकार होती है ?'-यह बात बहुत 
कम लोग समझते हैं। बहुधा डाकटरों का कथन है कि वीर्यं की 
रक्षा के लिए काम के वेग को रोकने से नाना प्रकार के.रोगों के 
होने की सम्भावना होती है । इसका अर्थं यह है कि बनने के 
पश्चात्‌ वीयं बाहर निकलने की प्रवृत्ति रखता है और उस को 
रोकने से हानि होती है । परन्तु अतिविषयासक्ति में अस्वाभाविक 
रीति से अनावश्यक परिमाण में वीर्यं बनाकर नष्ट कर देने से 
और भी अधिक हानि होती है । ऐसे मनुष्य यक्ष्मा जैसे भयङ्कर 
रोगों का आवाहन करते हैं। 


यह बात निश्चित्‌ है कि विषयासक्ति में अस्वाभाविक रूप 
से वीयं बनाने से शरीर की धातुओं पर कुठाराघात होता है, 


[ ६६ ॥ 


क्योंकि उनका सत्व जबरदस्ती खींचा जाता है । परन्तु जो वीर्य 
स्वाभाविक रूप से बनता है, यदि उसकी रक्षा हो सके तो पूर्ण 
ब्रह्मचर्यं का लाभ उठाया जा सकता है। डाकटरों के मत के अनु- 
सार वीर्यं की उत्पत्ति इस प्रकार होती है कि जब पुरुष को काम 
का वेग उत्पन्न होता है, तब उसके रुधिर का प्रभाव अण्डकोषों की 
ग्रन्थियों में आने लगतां है। वहाँ पर उन ग्रन्थियों में से निकलने 
वाले एक प्रकार के रस के रासायनिक प्रयोग (०।९॥०4] 
६००) से रुधिर के खत वर्ण कीटाणु वीर्यं के श्वेत कीटाणुओं 
में परिणत हो जाते हैं जिनको अंग्रेजी में $psrmat0z0a 
कहते हैं । 

उपरोबत वीर्य के श्वेत कीटाणुओं में जनन-शक्ति होती है । 

यदि वे बाहर निकाल दिये जाएँ तो कोई हानि नहीं होती 
बयोंकि उनका कार्य बाहर निकल कर स्त्री के गर्भाशय में गर्भ- 
स्थिति करना ही है। यदि कोई पुरुष उसको रोकता है तो 
रबप्नदोप और प्रमेह आदि रोग होने की सम्भावना रहती है। 
ऐसी अवस्था में ब्रह्मचर्यं पालन का क्या तात्पर्यं है ? यह बात 
विचारणीय है । हमारे महषियों का कथन है कि वीयं प्राणशक्ति 
ही है और वीय के नष्ट होने से प्राणशक्ति का ह्वास होता है। 
अपान शवित का उत्थान होने पर, उदान रूपी अग्नि का योग 
होने से वीर्य की प्राणशबित ऊ्ध्वंगामिनी' हो जाती है । ऐसे योगी 
क वीर्य स्खलित नहीं होता और मंथुनकाल में स्खलित होने पर 
भी उसका ब्रह्मचयं नप्ट नहीं होता । 

'बज्रौली' मुद्रा की सिद्धि होने पर तो उदान के वेग के कारण 
स्वप्पदोष द्वारा स्व॒लित होकर इन्द्रिय में उतर आया हुआ अथवा 
मैथुन द्वारा बाहर पात हुआ वीर्य भी पुनः ऊपर चढ़ जाता है । 
ऊपर ज/कर वह लौटकर वीर्याशय या मूत्राशय में प्रवेश नहीं कर 


>. 

सकता, वरन्‌ उदान शवित की उष्णता से योनिस्थानस्थ रुधिर में 
मिल जाता है और प्राण का वेग सुषुम्णा में ऊर्ध्व-प्रवाह करने 
लगता हे । योगियों ने इस क्रिया को रज-वीय॑ का योग माना है-- 


योनिस्थाने महाक्षेत्रे जपाबन्धुक सन्निभम्‌ । 
रजो वसति जन्तूनां देवीतत्वं समाहितम्‌ ॥ 
रजसो रेतसो योगाद्राजयोग इति स्मृतः। --योगशिखो० 


--'योनि-स्थान रूपी महा-क्षेत्र मे, जवा कुमुम के वर्णका | 
रज हर एक जीवधारी के शरीर में रहता हे । उसको देवी तत्व 
कहते हैं। उस रज और वीर्य के योग से राजयोग की प्राप्ति 
होती हूँ अर्थात्‌ दोनों के योग का! फल राजयोग हे । 

गुदा और उपस्थ के मध्य में सीवनी के ऊपर त्रिकोणाकृति 
नरम स्थान है जिसको योनि-स्थान कहते हैं । वहाँ पर वीर्यं चढ्ने 
से उष्णता उत्पन्न होती है जो वीर्यं और रज की रासायनिक 
क्रिया की सूचक होती है। 


गलितोपि यदा बिन्दुः संप्राप्तो योनिमण्डले । 
ज्वलितोपि यथा बिन्दुः संप्राप्तश्च हुताशनम्‌ ॥ 
ब्जत्यूध्वे हठाच्छक्त्या निबद्धो योनिमुद्रया । 
स एव द्विविधो बिन्दुः पाण्डुरो लोहितस्तथा ॥ 
पाण्डुरं शुक्रमित्याहु लो हिताण्यं महारजः । 
विद्रुम ब्रम संकाशं योतिस्थाने स्थित रजः॥। 
शशि स्थाने बसेहिन्दुस्तयोरेक्यं सुदुलंभम्‌ ॥ 
~ योग-चू मणि उपनिषत्‌, ध्यान बिन्दु उपनिषत्‌ 


--'गलित होने पर जत्र वीर्ये योनिस्थान में पहुँचता हे तो व६, 
अग्नि मै गिःकर जलता हुआ वह॒ वीये योनि मुद्रा के अभ्यास से 

हठात्‌ ऊपर चढ़ा लिया जाता है । वह बिन्दु दो प्रकार का होता' 
है,--श्वेत और रक्त । श्वेत को वीर्यं और लाल को रज कहते 
हैं । मूँगा के रङ्ग का रज योनि-स्थान में रहता हे और वीर्याशय 
रूपी चन्द्रस्थान में वीर्य रहता है । इन दोनों का मिलाप बड़ा 
दुलेभ है। (यहाँ योनि का अर्थ पुरुष का उपरोक्त योनिस्थान 
है )। 

वास्तव में वीयं प्राण और ओज का स्थूल शरीर हैं। प्राण 
अथवा ओज के ऊध्व॑ गमन करने पर यदि कभी वीर्यं स्खलित 
भी हो जाय तो उससे ब्रह्मचर्य में बाधा नहीं आती । ऐसे योगी 
ग्रृहस्थ-धर्म का पालन करते हुए भी ब्रह्मचय॑ का ही पालन करते 
हैं । पूर्वेकाल के वसिष्ठ, याज्ञवल्वय/दि सब ऋषि-मुनि गृहस्थी 
ही थे । प्रश्नोपनिषत्‌ में कहा है-- 


प्राणं एते प्रस्कन्दति ये दिवा रत्या संयुज्यते । 
ब्रह्मचर्यमेव तद्रात्रौं रत्या संयुज्यते॥ 
--प्रश्न० १ १३ 


--जो दिन में रति कर्म करते हैँ, उनके प्राण नष्ट होते हैं और 
जो रात्रि में रति कर्म करते हैं, वे ब्रह्मचर्यं में ही रहते हैं ।' बयोंकि 
दिन में सूर्य की ध्राणशवित है, रात्रि में नहीं । 


कुण्डलिनी शक्ति के जागने पर प्राण-अपान' के स्वाभाविक 
ऊर्ध्वगामी हो जाने के कारण उनके ब्रह्मचर्य में बाधा नहीं पड़ती, 
क्योंकि उनकी प्राणशक्ति का' उध्वं प्रवाह सतत्‌ बना रहता है । 
जिनकी कुण्डलिनी शबित नहीं जागी है, वे लोग यदि अभ्यास 
करके वीयं को ऊपर खींच भी लें तो वह रज से न मिलने के 
कारण मुत्र के साथ बाहर आ जात! है । इसलिए हुठ्योग प्रदी- 


मष 

पिका में लिखा है कि विना कुण्डलिनी जागे बत्नौली और खेचरी 
युद्राएँ सिद्ध नहीं होतीं । 

ऐसे योगियों को ऊध्वेरेता कहते हैं । साधारण लोगों को भी 
“रक्षा करने से लाभ होता है, क्योंकि उनके प्राण ओर ओज 
का थोडा-बहुत ऊध्वं प्रवाह होता ही है । ब्रह्वाचयं का पालन करने 
के लिए यह बहुत आवश्यक है कि मत में कामका विकार ही 
उत्पन्न न होने दिया जाय । विकार आते पर वीर्यं बनना अनिवार्य 
है और बनने के पश्चात्‌ वीर्य की रक्षा करना अति कठिन है । 


३५. ततः खेचरीसिद्धि: । 


उस (ऊध्वे रेता होने) से खेचरी की सिद्धि होती है। खेचरी 
का अर्थ प्राण का आकाश (ब्रह्मरन्ध्र) में गमन करता है। 


; ३६. वीतराग विषयत्वम्‌ । 
वीतराग विषयत्व होता है । 
पाँचों बलेश तनु होने लगते हैं और मनुष्य के राग, द्वेष, 
भय, काम, क्र ध, मोह आदि का वेग शिथिल होकर र 
जाता है । अन्त में सब मल नष्ट हो जाता है, क्योंकि प्राणों के 
ऊध्वंगामी होने से इन्द्रियाँ अन्तमु'ख होने लगती हैं और साधक 
विषयों से उपरत हो जाता है । 
३७. सूर्येन्दुवल्लि दीपशिखा विद्युत्‌ खद्योत्‌ 
नक्षत्रादीनि ज्योतींषि पति । 


सुर्य, चन्द्र, अग्नि और दीप-शिखा, बिजली, जुगनू, नक्षत्र 
इत्यादि ज्योतियां दिखायी पड़ती हैं। उक्त दर्शन तीन प्रकार से 


- होते हैं--(१) बहिह'प्टि,--आँखें खोले हुए बाहर, (२) मध्य 

हृष्टि, - नेत्र बन्द कर के ध्यान में, हृष्टा-दर्शन और हृश्य की 
त्रिपुटीयुक्त, (३) अन्तंदृष्टि.--समाधि की सी अवस्था में । 


३८. ब्रह्मणि तदमिव्पक्तिकरारि श्रतेः । 

ये ब्रह्म की अभिव्यक्ति कराने वाली हैं, श्रुति भी प्रमाण है । 

शवेताशवत्तर उपनिषत्‌ में इनका वर्णन मिलता है कि ऐसे दर्शन 
चेतनस्वरूप आत्मदेव अथवा ब्रह्म के हैं। आत्मा और ब्रह्मा तो 
अव्यक्त हैं, परन्तु उनकी उक्त अभिव्यक्ति चित्त की उपाधि के ही 
कारण होती है । 

३९. श्रारम्भ घटा परिचय निष्पत्तिभुमिकोपलब्धिः । 

आरम्भ, घटा, परिचय और निष्पत्ति भूमिकाओं की प्राप्ति 
होती है । 

आरम्भ श्रडस्था - कर्मेन्द्रियाँ, ज्ञानेर्द्रियां ' और अन्तःकरण 
बहिमु'ख वृत्ति से हटकर अन्तमु'ख होने लगते हैं। 

घटावस्था--सुषुम्णा को वेधकर प्राण आनखशिख पूरित 
होकर सुस्थिर हो जाता है। 


परिचय श्रवस्था-ब्रह्मरन्ध्र सहस्रार में प्राण स्थिर होने से 
परिचय अवस्था होती है. वयोंकि वहाँ आत्मा का परिचय होता 
हवै । 


निष्पत्ति ध्रवस्था--जीवनःमुक्ति की दशा को कहते हैं । 
४०. प्रातिभादि विभतयः । 
प्रातिभादि सिद्धियाँ आती हैं ।. 


४१. श्रधिकारी भेदतो न नियम: । 
अधिकारी भेद से, यह नियम नहीं है कि उपरोक्त लक्षण सब 
में अवश्य ही हों । 
४२. ता नात्मनि चित्त धसंत्वात । 
चित्त काः धमं होने के कारण वे आत्मा में नही होती । 
उपरोक्त सब अवस्थाएँ आत्मा की नहीं हैं, क्योंकि ये सब 
चित्त के ही धर्म हैं। 
४३. नित्य हाळ बुद्ध मुक्त स्वभावस्य न भूमिकत्वम्‌ । 
नित्य शुद्ध-बरुद्ध-पुवतस्वभाव स्वरूप आत्मा को भुमिकत्व 
पडी होता । 
४४. ग्रात्मख्यातिरेव । 
भूमिकाओं की उत्तरोत्तर प्राप्ति में आत्मा का प्रकाश स्वरूप 
जान ही बढ़ता है । 
'भूमिकाएँ वया हैं ?” इसका उत्तर है-- चित्त पर उत्तरोत्तर 
बढ़ता हुआ आत्मा का प्रकाश ।! 
४५. चित्त सयोगापत्तेइचेन्न इति न । 
यदि णङ्का की जाय कि -“भूमिकाएँ आत्मा में नहीं होतीं, 
चित्त में आत्मख्याति से होती हैं”--इस सिद्धान्त में चित्त का 
आत्मा के साथ संयोग मानना पड़ेगा, इसलिए यह सिद्धान्त ठीक 
नहीं । इसका उत्तर देने हैं, - नहीं, क्योंकि-- 
४६. संप्रोगान्तबन्ध: । 
संयोग के कारण, बन्ध नहीं है । 

४७. आत्मनि चिदानन्दरूपत्वे द्द योभदात्‌ 
आत्मां के चित्‌ और आनन्द रूप होने से, आत्मा और चित्त 
दोनों में भ्रेद होने के कारण, बन्ध नहीं हो सकता । 
आत्मा चेतन है, चित्त जड़ । दोनों का सम्बन्ध अथवा संयोग 
असम्भव है, इसलिए संयोग-जन्य बन्ध नहीं होत! । आत्मा असङ्ग 
डै, इसलिए उस में भुमिकत्व की असम्भावना है और वे “चित्त के 
ही धर्म हैं । तो फिर,--'उस पर आत्मख्याति कैसी ?',--इस का 
उत्तर यह है-- 00 
४८. तत्तु तादात्म्य मिथ्या ज्ञानमविवेकातू । 
यह तादात्म्य तो मिथ्या ज्ञान है, अविवेक के कारण । 
४९. श्रसतिसत्ख्यातिर्वा । 
अथवा कहो कि नहीं होने' में 'होने' की ख्याति है । 
आत्मा और चित्त की तादात्म्यता तो नही है, परन्तु ऐसी 
प्रतीति होती है । 
४०. समाधो प्रत्प्रगात्नामिगप्तात्तन्निवृत्तिस्तन्निवृत्तिः । 
समाधि में, वृत्तियों का सर्वथा निरे'ध होने पर, आत्म- 
साक्षात्कार होने से उस अविवेक की निवृत्ति हो जाती है, नियृत्ति 
हो जाती है । 














